

देवेश ! तूने यह रूप दिखाकर । मुझ राह भूल शशुका बुलाकर ।  
माताने मानो स्नेहसे गोद लेकर । कराया स्तन-पान ॥ ६८ ॥

अजी ! महासागरमें विश्व-रूपके । जूझ रहा था हमलोंसे तंरगोंके ।  
अब पा लिया किनारा निज-मूर्ति के । दर्शनानुग्रहसे देव ॥ ६९ ॥

सुन तू यह द्वारकापुराध्यक्ष । विश्वरूपसे मानो सूखा था वृक्ष ।  
इस दर्शनसे तूने की है रक्षा । प्रेम-मेघ-वर्षासे ॥ ६७० ॥

वृषार्थिको जैसे मिला अपार । लहराता अमृत-सिंधु तीर ।  
जीनेका संदेह हुवा है दूर । इस दर्शनसे ॥ ७१ ॥

मेरे हृदयांगणमें आज । खिली आनंद-लता सहज ।  
सुख-दर्शनका हुवा साज । मुझको तेरे ॥ ७२ ॥

भगवान उवाच

सुदुर्दर्शमिदं रूपं दृष्टवानसि यन्मम ।

देवा अप्यस्य रूपस्य नित्यं दर्शनकाङ्क्षिणः ॥ ५२ ॥

पार्थके ऐसे बोलको सुन । ऐसे क्यों कहता जनार्दन ।

तू आ प्रेमका दृढ स्थान मान । विश्व-रूप वह ॥ ७३ ॥

सदैव यहां मूर्ति-दर्शन । करना केवल लेके तन ।

भूला तू मेरा यह कथन । सुभद्रापति ॥ ७४ ॥

केवल अनन्य भक्तिसे ही यह मिलता है—

अरे ! ऐसा कैसा तू अंधा अर्जुन । हाथ आया स्वर्गका मेरु महान ।

कहता है वह ओछा तेरा मन । यह है भ्रम-भाव ॥ ७५ ॥

रूप है जो मेरा विश्वात्मक । दिखाया तुझे प्रेम-पूर्वक ।

शंभूने किये तप अनेक । किंतु न पा सका वह ॥ ७६ ॥

तथा संकटमें अष्टांग-योगके । पडते हैं योगी आशासे इसके ।

किंतु नहीं पाते भाग्य दर्शनके । इसके कभी वे ॥ ७७ ॥

श्री भगवानने कहा

देखा तूने वह मेरा अति दुर्लभ दर्शन ।

चाहते देव भी नित्य वह स्वरूप दर्शन ॥ ५२ ॥

विश्व-रूप कभी किसी काल । देखेंगे अणुमात्र केवल ।  
 इस आशासे देव सकल । करते हैं चिंतन ॥ ७८ ॥  
 अंजली जैसे आशाकी । माथे पर ले सदाकी ।  
 निहारते आकाशकी । राह चातक ॥ ७९ ॥  
 ऐसे उत्कंठासे भरकर । देखते हैं सदा सुरनर ।  
 निहारते हैं आठो प्रहर । उसके दर्शनार्थ ॥ ६८० ॥  
 फिर भी विश्व-रूप सरीखा । स्वप्न भी किसीने नहीं देखा ।  
प्रत्यक्ष मिला जो वह सुख । तुझको यहां ॥ ८१ ॥

नाहं वेदैर्न तपसा न दाने न चेज्यया ।  
 शक्य एवंविधो द्रष्टुं दृष्टवानसि मां यथा ॥ ५३ ॥

वहां पहुंचनेका साधन । कोई नहीं जान तू अर्जुन ।  
 वेद सहित षड्दर्शन । व्यर्थ है वहां ॥ ८२ ॥  
 करने विश्व-रूप दर्शन । करनेमें सब तपको जान ।  
 अशक्य पानेमें वह स्थान । धनंजय ॥ ८३ ॥  
 तथा जैसे देखा तूने सविस्तर । वैसे ज्ञान यज्ञसे भी धनुर्धर ।  
 निहारना जान तू अति दुस्तर । किसीको भी ॥ ८४ ॥  
 इसका है एक ही प्रकार । सुन तू यह चित्त देकर ।  
 चित्त करता जब स्वीकार । भक्तिको नित्य ॥ ८५ ॥

भक्त्या त्वनन्यया शक्य अहमेवंविधोऽर्जुन ।  
 ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥

वह भी भक्ति है कैसी । वर्षा न जानती जैसी ।  
दूसरा आसरा वैसी । धरती बिन ॥ ८६ ॥

तप यज्ञ क्रिया दान तथा अभ्यास वेदका ।  
 तो भी दर्शन है मेरा अशक्य जो तुझे मिला ॥ ५३ ॥  
 अनन्य भक्तिसे शक्य मेरा है ज्ञान दर्शन ।  
 तत्त्वता जानना पाना प्रवेश मुझमें फिर ॥ ५४ ॥

या सकल जल संपत्ति । लेकर सागरमें जाती ।

जैसे गंगा अनन्य-गति । लय हो मिलती है ॥ ८७ ॥

वैसे सर्व भाव सहित । होकर अति स्नेह-सिक्त ।

रहना मुझमें हो रत । मेरे ही रूपमें ॥ ८८ ॥

तथा मैं रहता ऐसा । क्षीर-सागरमें है जैसा ।

तटपे मध्यमें एकसा । रहता है दूध ॥ ८९ ॥

मुझसे चींटी पर्यंत । चराचरमें समस्त ।

भजनमें नहीं भ्रांत । होता कभी ॥ ९० ॥

उसी क्षणसे है होती । विश्व-रूपकी प्रतीति ।

नयन सम्मुख आति । मूर्ति विश्व-रूपकी ॥ ९१ ॥

इंधनसे जैसे अग्नि प्रदीप्त । होनेसे होता इंधन समाप्त ।

तथा इंधन ही अग्नि बन व्याप्त । होता है वैसे ॥ ९२ ॥

सूर्यके अभावसे जैसे अंधर । बन जाता है स्वयं ही अंधकार ।

सूर्योदयसे होता है तेजाकार । पूर्णरूपसे वह ॥ ९३ ॥

वैसे है मेरा साक्षात्कार । दूर करता अहंकार ।

तथा मिटता द्वैताकार । सहज भावसे ॥ ९४ ॥

फिर मैं वह यह संपूर्ण । बनता है जो एक रूपेण ।

तथा एक भाव एक गुण । होता है समरस ॥ ९५ ॥

मत्कर्मकृन्मत्परमो मद्भक्तः संगवर्जितः ।

निर्वैरः सर्वभूतेषु यः स मामेति पांडव ॥ ५५ ॥

मेरे लिए ही जो सतत । करता कर्म समर्पित ।

मेरे बिन उसे जगत । लगता सूना ॥ ९६ ॥

दृष्यादृष्य उसे सकल । जो कुल है मैं ही केवल ।

उसका जीनेका जो फल । मेरा ही नाम ॥ ९७ ॥

मग्न जो कर्ममें मेरे भक्तिसे है भरा हुआ ।

असंग सर्व-निर्वैर पाता हो मुझ मत्पर ॥ ५५ ॥

प्राणि-मात्रोंकी बातको भूल । सर्वत्र देखता मुझे ही केवल ।  
इसीलिये होता निर्वैर सकल । विश्वको भजता ॥ ९८ ॥

अजी ! होता है जो ऐसा भक्त । होनेपे उसका देह-पात ।  
मैं ही हो जाता है वह पार्थ । पूर्ण रूपसे ॥ ९९ ॥

### अगले अध्यायकी भूमिका—

ऐसा वह विश्वोदर तोंदल । वैसे ही करुणा-रस रसाल ।  
श्रीकृष्ण बोला ऐसे मधुबोल । कहता संजय ॥ ७०० ॥

सुनकर यह पांडुकुमार । आनंद-संपदामें भरकर ।  
श्रीहरि पद-कमल-भ्रमर । मान अपनेको ॥ १ ॥

उसने देखली वे दोनो मूर्ति । अपने चितमें भरी आकृति ।  
तब विश्व-रूपसे कृष्णाकृति । लगी सुंदर ॥ २ ॥

किंतु उसका बना जो ज्ञान । अमान्य करता जनार्दन ।  
व्यापकसे न होता महान । कभी रूप एक ॥ ३ ॥

करनेमें समर्थन । इसका श्री भगवान ।  
कहता है दो वचन । अर्जुनसे ॥ ४ ॥

उन्हे सुनकर अर्जुन । चितमें करता चिंतन ।  
इसमें बड़ा है कौन । पूछें इनसे ॥ ५ ॥

ऐसा सोचकर चितमें पार्थ । करेगा प्रश्न जो अब उचित ।  
सुनेंगे अब हम जो खचित । अगले निरूपणमें ॥ ६ ॥

प्रांजल ओवी प्रबंध । कहा मैंने स-विनोद ।  
यह निवृत्ति प्रसाद । कहे ज्ञानदेव ॥ ७ ॥

भरके सद्भावनाकी अंजली । मैंने ओवी सुमन भरी खुली ।  
अर्पण की है चरण पुगली । विश्व-रूपके ॥ ८ ॥

- गीता श्लोक ५५

ज्ञानेश्वरी ओवी ७०८.



## भक्तियोग

मातृ-रूपसे गुरुका वन्दन—

जय-जय हे शुद्धे । उदारतम प्रसिद्धे ।  
अनवरत आनन्दे । वर्षा कर ॥ १ ॥

विषयव्यालका जकडनव । विषतम भ्रमका अंजन ।  
गुरु-कृपाके स्निग्ध-नयन । निर्विष करेंगे ॥ २ ॥

झुरसा हो कैसे ही तापमें । या जला हो कैसे हि शोकमें ।  
तव कृपा-रस-कल्लोलमें । होंगे शीतल ॥ ३ ॥

अजी ! योग-सुखका उमंग । तव स्नेह-रसके तरंग ।  
सोऽहं सुख सिद्धिसे अंतरंग । भर देते हैं ॥ ४ ॥

आधार शक्तिकी गोदमें । बढाती प्रेम-सुख-मोदमें ।  
हृदयाकाश पालनेमें । झुलाती सदा ॥ ५ ॥

उतारती प्रागज्योतिकी आरति । मन पवन खिलौनोंसे खिलाती ।  
आत्म-सुख अलंकारसे सजाती । बालकको नित ॥ ६ ॥

सत्रहवींका स्तन्य देती । अनाहतके गीत गाती ।  
समाधि-बोधमें सुलाती । समझाके ॥ ७ ॥

तभी तू साधकोंकी मां कहलाती । चरणमें साहित्य-लता खिलती ।  
तव चरण तलकी छाया ही गति । सर्वदा मुझे ॥ ८ ॥

अजी ! सद्गुरुकी कृपा-दृष्टि । तव कारुण्य जिसकी अधिष्ठी ।  
सकल विद्याओंकी जो सृष्टि । धात्री ही है ॥ ९ ॥

तभी हे अंबे श्रीमंते । निज-जन कल्पलते ।  
 आज्ञा दे तू मुझे माते । ग्रन्थ-निरूपणकी ॥ १० ॥  
 नव-रसके भरे सागर । जो हैं महा रत्नोंके आगर ।  
 भावार्थके ऊँचे गिरिवर । उठ आयेंगे ॥ ११ ॥  
 साहित्य सुवर्णकी खान । हो देश-भाषाका अंगन ।  
 विवेक-वल्लीका उद्यान । लगे सर्वत्र ॥ १२ ॥  
 संवाद-फल निधान । प्रमेयोंका उपवन ।  
 लगे सर्वत्र गहन । निरंतर ॥ १३ ॥  
 पटे पाखंडकी खायी महान । मिटे वाग्वाद सब अर्थ-शून्य ।  
 भगे कुतर्कके दुष्ट-श्वान । सदाके लिए ॥ १४ ॥

मेरा चित्त सदैव श्री कृष्ण गुणवर्णनमें समर्थ हो—

श्रीकृष्ण-गुणगानमें चित्त । रहे मेरा सर्वदा समर्थ ।  
 श्रोता श्रवणासनपे रत । रहे निरंतर ॥ १५ ॥  
 त्रिभुवनके सभी नगर । बने ब्रह्मविद्याका आगर ।  
 लेन-देनका रहे आधार । सुविचार मात्र ॥ १६ ॥  
 मां अपने स्नेहांचलमें । संभालो सर्वदा गोदमें ।  
 वहां यह सब लीलामें । उपजाऊँ मैं ॥ १७ ॥  
 इस विनयसे रीझ उठी । श्रीगुरुकी अनुग्रह-दृष्टि ।  
 कहा कर अब गीता गोष्टि । न बोल अन्य ॥ १८ ॥  
 वहांका यह महा-प्रसाद । पाकर हुआ महदानन्द ।  
 अब कहूँगा गीता-प्रबंध । सुनियेजी ॥ १९ ॥

अर्जुन उवाच

एवं सततयुक्ता ये भक्तास्त्वां पर्युपासते ।  
 ये चाक्षरमव्यक्तं तेषां के योगवित्तमाः ॥ १ ॥

विलीन तुझमें होके भजता भक्त जो तुझे ।  
 कोई अक्षर अव्यक्त योगीमें श्रेष्ठ कौन हैं ॥ १ ॥

## ईश्वर प्राप्तिके दो मार्ग—

तब सकल वीराधिराज । सोम-वंशका विजयध्वज ।  
बोलने लगा वह आत्मज । पांडु नृपतिका ॥ २० ॥

कृष्ण ! मैंने किया श्रवण । तथा विश्वरूप दर्शन ।  
भय-प्रस्त हुआ जी मन । देख अद्भुत ॥ २१ ॥

कृष्ण-मूर्तिके हैं रूप सुन्दर । जिसका किया चितने आधार ।  
श्रीकृष्ण तूने ना कहकर । दूर किया गुप्तसे ॥ २२ ॥

अजी ! व्यक्त तथा अव्यक्त । एकमात्र तू है निर्भात ।  
भक्तिसे जो मिलता व्यक्त । अव्यक्त योगसे ॥ २३ ॥

अजी ! ये हैं दो ही पथ । दर्शनार्थिको उचित ।  
द्वारमें व्यक्त अव्यक्त । पहुंचाते जो ॥ २४ ॥

कस होता है जो तोला स्वर्णका । वही कस होता एक रत्तिका ।  
इसीलिए जो है एक व्यापक । दूसरा है सीमित ॥ २५ ॥

जो महानता अमृत व सिंधुकी । वही शक्ति है अमृत-विदुकी ।  
करनेसे आचमन दोनोंकी । मिलती एकसे जो ॥ २६ ॥

## न दोनोंसे तत्त्वतः तुझे कौन जानता है ?—

बात है यह मेरा चित्त । प्रतीत करता निश्चित ।  
जानना चाहूं तेरा मत । योगेश्वर ॥ २७ ॥

श्रीकृष्ण तूने क्षण एक । स्वीकार किया जो व्यापक ।  
यथार्थमें था या कौतुक । जिज्ञासासे ॥ २८ ॥

तेरे लिए ही सब कर्म । तु ही है जिनका परम ।  
भक्तका यह मनो-धर्म । सर्व-समर्पण ॥ २९ ॥

तथा अन्य सब भांति । तुझको ही मान गति ।  
दृढ़ कर यह मति । भजते तुझे ॥ ३० ॥

तथा जो प्रणवके उस पार । वैखरीके लिए भी जो है पर ।  
उपमा रहित औ' निराकार । वस्तु है जो ॥ ३१ ॥

वह है अक्षर औ' अव्यक्त । तथा निर्देश देश रहित ।  
 तत्वऽमसि भावसे पूजित । ज्ञानियोंसे ॥ ३२ ॥  
 योगी या भक्तमें तत्वता । तुमको कौन है जानता ।  
 कह तू मुझको अनन्ता । इस समय ॥ ३३ ॥  
 सुन अर्जुनकी यह बात । जगद्बन्धु हो प्रसन्न चित्त ।  
 कहे करना प्रश्न उचित । जानता तू ॥ ३४ ॥

भगवान उवाच

मय्यावेश्य मनो ये मां नित्ययुक्ता उपासते ।  
 श्रद्धया परयोपेतास्ते मे युक्ततमा मताः ॥ २ ॥

दिन रात मेरा चिंतन करनेवाला भक्त मुझे जानता है —

जैसे अस्ताचलके समीप । गये रवि-विंशके आतप ।  
 रविके पीछे अपने आप । चलता वैसे ॥ ३५ ॥  
 वर्षा-ऋतुकी जो सरिता । चढ़ती जाती पांडुसुता ।  
 वैसी नित्य नूतन आस्था । दीखे भजनमें ॥ ३६ ॥  
 मिलन स्थलमें जैसे सागर । गंगा-प्रवाह होता अनिवार ।  
 वैसा आता है अनिवार पूर । प्रेम-भावका ॥ ३७ ॥  
 वैसे जो सर्वेन्द्रिय सहित । नित रहता मुझमें रत ।  
 स्मरता रहता दिन-रात । न जानकर भी ॥ ३८ ॥  
 इस प्रकार है जो भक्त । कर सर्वस्व समर्पित ।  
 उसको ही मैं योगयुक्त । मानता श्रेष्ठ ॥ ३९ ॥

ये त्वक्षरमनिर्देश्यमव्यक्तं पर्युपासते ।  
 सर्वत्रगमचिन्त्यं च कूटस्थमचलं ध्रुवम् ॥ ३ ॥

मुझमें मनको रोप भजता नित्य जो मुझे ।  
 जुडा परम श्रद्धासे उसे मैं श्रेष्ठ मानता ॥ २ ॥  
 जो है अचिन्त्य अव्यक्त सर्व-व्यापी अवर्णित ।  
 नित्य निश्चल निर्लिप्त जो अक्षर उपासता ॥ ३ ॥



## निराकारका योग-मार्ग—

तथा अन्य है जो पांडव । आरूढ़ होके सोऽहं भाव ।  
उलझते निरवयव । अक्षरसे ॥ ४० ॥

जहाँ मनकी रसाई नहीं होती । बुद्धिकी दृष्टि भी नहीं पहुँचती ।  
वहाँ होगी इन्द्रियोंकी कौन गति । कह तू अर्जुन ॥ ४१ ॥

ध्यानमें भी वह आना कठिन । होता नहीं उसका एक स्थान ।  
न होता उसका आकार गुण । इससे ही ॥ ४२ ॥

जिसका सर्वत्र सर्व काल । रहना सदैव सर्व-स्थल ।  
देख होती कुण्ठित सकल । चितन-शक्ति ॥ ४३ ॥

जिसका आदि अन्त है नहीं । तथा है नहींका पता नहीं ।  
जिसका कोई उपाय नहीं । जाननेका ॥ ४४ ॥

जो स्थिर ना चर । जर ना अजर ।

पाया वह पर । जिन्होंने स्वयं ॥ ४५ ॥

सनियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

उनके वैराग्य महाज्वालसे । विषय-वाहिनीको जलानेसे ।  
अधजले इन्द्रियोंको धैर्यसे । समेट लिया है ॥ ४६ ॥

फिर संयमके पाशमें । ऐंठके अंतर तममें ।  
इन्द्रियाँ हृदय द्वारमें । बाँध रखीं ॥ ४७ ॥

लगाया अपानका जो द्वार । देकर आसन मुद्राधार ।  
मूलबन्धका सुदृढ़ घर । बना लिया ॥ ४८ ॥

तोड़ा लगाव चाहका । ढा दिया ढाँचा भयका ।  
मिटाया निद्रा-तमका । अंधियारा जो ॥ ४९ ॥

रोकता इन्द्रियाँ सारी सर्वत्र समबुद्धिसे ।

पाते हैं मुझको ही वे विश्वके हितमें रत ॥ ४ ॥

महा ज्वालाओंसे वज्राग्निकी । होली कर अपान धातुकी ।  
व्याधि-वर्ग मुंडोंसे पूजा की । शतघ्निकी ॥ ५० ॥

फिर मशाल कूण्डलिनीकी । आधारचक्र पर खड़ी की ।  
राह बतायी ब्रह्म-रंद्रकी । उस प्रभाने ॥ ५१ ॥

नव-द्वारके किवाड़ पर । संयम सांखली लगाकर ।  
खोला सुषुम्ना गवाक्ष-द्वार । धनंजय ॥ ५२ ॥

तब प्राण-शक्ति चामुंडा । प्रहारसे संकल्प भेड ।  
मन महिषासुर मुंड । लेती है बलि ॥ ५३ ॥

इडा पिंगलाका ऐक्य कर । अनाहद नाद जगाकर ।  
जीत लिया इन्द्रामृत नीर । उसी क्षण ॥ ५४ ॥

फिर मध्यमा मध्य विवर । जिसका द्वार अति सुन्दर ।  
खोलके ब्रह्मरंद्र शिखर । पालिया है ॥ ५५ ॥

सिवा मकारांत सोपान । छोड करके जो गहन ।  
काँखमें ले शून्य गगन । पाया ब्रह्मैक्य ॥ ५६ ॥

ऐसे जो सर्वत्र समबुद्धि । निगल जानेमें सोऽहं सिद्धि ।  
प्राप्त करते हैं निरवधि । योग दुर्ग ॥ ५७ ॥

अपनेको ही बेचकर । लेते हैं शून्य निराकार ।  
वे भी पाते हैं धनुर्धर । मुझको ही ॥ ५८ ॥

अव्यक्तोपासकसे व्यक्तोपासक भले-क्यों कि—

पाते हैं योग बलसे । विशेष हैं कछु ऐसे ।  
नहीं कष्ट ही अधिकसे । पाते हैं वे ॥ ५९ ॥

क्लेशोऽधिकतरस्तेषामव्यक्तासक्तचेतसाम् ।  
अव्यक्ता हि गतिर्दुःखं देहवद्भिरवाप्यते ॥ ५ ॥

विशेष बलेश पाते हैं गूथ अव्यक्तमें चित ।

होना अज्ञातमें बोध कठिन देह-धारिको ॥ ५ ॥

सकल भूतोंके हितार्थ । निरालंब औ' अव्यक्त ।  
उसमें हुआ जो आसक्त । विना भक्तिके ॥ ६० ॥

उसको इन्द्रादिक पद । करते हैं पथमें वध ।  
तथा ऋद्धि-सिद्धियोंका द्वंद्व । बनते हैं रोडे ॥ ६१ ॥

काम-क्रोधके उत्पात । करते बडे आघात ।  
तथा शून्यसे भिडन्त । नित है तनको ॥ ६२ ॥

प्याससे प्यास ही है पीना । भूखसे भूख ही है खाना ।  
दिन रात हवा गिनना । हवासे ही ॥ ६३ ॥

सतत-जागृति जहां सोना । इन्द्रिय इन्द्रियको ही भोगना ।  
वृक्षोंसे मैत्री करके बोलना । स्वभावसे ॥ ६४ ॥

शीतको विछाना । तापको ओढना ।  
घरमें हैं सोना । वर्षाके ॥ ६५ ॥

अथवा यह है धनंजया । अग्नि-प्रवेश है नित-नया ।  
आंतर विना ही पूर्णतया । करना ही रोग ॥ ६६ ॥

न है यह स्वामीका काज । जिसमें मिलता स-व्याज ।  
किंतु मात्र मृत्युसे झूज । नित्य-नयी ॥ ६७ ॥

ऐसा मृत्युसे भी जो भीषण । तत्र विष घूंढसे भी तीक्ष्ण ।  
पहाड लीलनेमें आनन । न फटेगा क्या ? ॥ ६८ ॥

योगीका जो पथ । चलते हैं पार्थ ।  
दुःख ही हैं साथ । उनके सदा ॥ ६९ ॥

अजी ! लोहेके ही चने । पडते हैं नित खाने ।  
पेट भरने या मरने । क्या कहें इसे ? ॥ ७० ॥

बाहुसे तरना सागर । पैरोंसे गगन विहार ।  
ऐसा ही है पांडुकुमार । बात जो यह ॥ ७१ ॥

बीच रण रंगमें जाकर । तनपे घाव न झेलकर ।  
सूर्य मण्डलको भेदकर । आना कैसे ? ॥ ७२ ॥

पंगुकी बराबरी वायुसे । शरीरीकी निर्गुणमें वैसे ।  
 प्रवेश है समान रूपसे । जान तू पांडव ॥ ७३ ॥  
 फिर भी करके साहस । लिपट लेते हैं आकाश ।  
 जिससे पायेंगे वे क्लेश । निश्चित जान ॥ ७४ ॥  
 किंतु इस और पार्थ । न जाने क्या है व्यथा ।  
 तभी है ये भक्ति पंथ । आते हैं जन ॥ ७५ ॥

भक्ति पंथ सरल है—क्यों कि—

ये तु सर्वाणि कर्माणि मयि संन्यस्य मत्पराः ।  
 अनन्येनैव योगेन मां ध्यायंत उपासते ॥ ६ ॥

कर्मेन्द्रिय यहां स-सुख । करती हैं कर्म विशेष ।  
 प्राप्त हैं जो वर्ण विशेष । स्वभाव-जन्य ॥ ७६ ॥  
 विधिको है पालना । निषिद्धको त्यागना ।  
 अर्पण कर जलाना । कर्म-फलको ॥ ७७ ॥  
 इस भांति कर समर्पण । कर्मका करते हैं क्षालन ।  
 ऐसे करते कर्म अर्जुन । जो हैं भक्त ॥ ७८ ॥  
 दूसरे भी हैं जो जो सर्व । काया वाचा मनके भाव ।  
 मेरे बिना नहीं है ठाव । कोई भी अन्य ॥ ७९ ॥  
 ऐसे होके जो मत्पर । उपासते निरंतर ।  
 जिससे हैं मेरा घर । ध्यानसे वे ॥ ८० ॥  
 उनकी रुचि चाह चाव । मेरे लिए ही है ये सर्व ।  
 योग-क्षेम मोक्षादि भाव । त्यजे कुलादि भी ॥ ८१ ॥  
 ऐसा यह अनन्य-योग । न्योच्छावर मन प्राण अंग ।  
 उनका क्या है एकेक भाग । करता हूं मैं सब ॥ ८२ ॥

किंतु जो सब ही कर्म करके मुझ अर्पण ।  
 अनन्य भक्तिसे मेरा करते नित्य चिंतन ॥ ६ ॥

तेषामहं समुद्धर्ता मुत्युसंसारसागरात् ।

भवामि न चिरात्पार्थ मैय्यावेशितचेतसाम् ॥ ७ ॥

एकाम भक्तसे मैं अत्यंत प्रेम करता हूँ—

अथवा जो पांडुकुमार । आता जो माताके उदर ।  
उससे माता कैसे प्यार । करती है नित ॥ ८३ ॥

वैसा मैं करता उनसे । जहां वे जैसे रहते वैसे ।  
कलिकालके परिहारसे । करता स्वीकार ॥ ८४ ॥

वैसा तो कभी मेरा भक्त । संसार चिंता नहीं करता ।  
अजी ! क्या श्रीमंतकी कांता । मांगती कोरात्र ॥ ८५ ॥

वैसा वे सर्वदा सर्वत्र । माननाजी मेरा कलत्र ।  
लजाऊँ ना मैं तिलमात्र । उनकी सेवामें ॥ ८६ ॥

जन्म-मुत्युके भंवरमें । देख डूबे हुए विश्वमें ।  
उठे ये विचार मनमें । ऐसे सब ॥ ८७ ॥

भव सागरके खम्भारमें । भय न हो किसके हियमें ।  
यहां यदि मेरे ही जनमें । होगी भीति ॥ ८८ ॥

इसीलिये मैं अर्जुन । रूप लेकर सगुण ।  
जहां बसते सज्जन । आया वहां ॥ ८९ ॥

मेरे नाम हैं जो अनंत । नांव है यहां मूर्तिमंत ।  
इसको लेकर मैं पार्थ । बना मांझी ॥ ९० ॥

थे जो परिग्रह रहित । उनको लगाया ध्यानार्थ ।  
जो थे परिग्रह सहित । उनको नाममें ॥ ९१ ॥

प्रेमकी पेटी बांधकर । लाया किसीको तैराकर ।  
पहुंचाया है तीर पर । सायुज्यके ॥ ९२ ॥

रोकता मुक्षमें चित्त उनको शीघ्र मैं स्वयम् ।

बिना विलम्ब उद्धार करता भव-सिंघुसे ॥ ७ ॥

जिसने पकड़े मत्पाद । भले ही होवे चतुष्पाद ।

उनको मिला महापद । मेरे सान्ध्यका ॥ ९३ ॥

इसीलिए जी भक्त । नहीं होते चिंतित ।

उनका समुद्धर्त । मैं हूँ सदा ॥ ९४ ॥

तथा जबसे की भक्ति । दी मुझको चित्त-वृत्ति ।

उनके फंदकी शक्ति । खींचती मुझे ॥ ९५ ॥

इस कारणसे अर्जुन । कर भक्तिका आचरण ।

यह मंत्र रखो स्मरण । मनमें सदा ॥ ९६ ॥

मय्येव मन आधत्स्व मयि बुद्धिं निवेशय ।

निवासिष्यसि मय्येव अत ऊर्ध्वं न संशयः ॥ ८ ॥

मन बुद्धि आदिका मुझमें लीन होनेसे मद्‌रूप हो जाता है—

अजी! मानस यह एक । मेरे स्वरूपमें वृत्तिक ।

करके रख तू निष्कंक । निश्चित बुद्धिसे ॥ ९७ ॥

इन दोनों साधनसे । मुझमें रहे प्रेमसे ।

मिलन होगा मुझसे । तेरा निश्चित ॥ ९८ ॥

मन बुद्धिने घर । किया मेरे भीतर ।

रहा क्या भेद और । मेरे तेरेका ॥ ९९ ॥

जैसे ज्योति बुझने पर । मिट जाती कांति सत्वर ।

या अस्त होते ही भास्कर । जाता प्रकाश ॥ १०० ॥

तजता जब तनको प्राण । निकल जाते सभी कण ।

जहां मन-बुद्धिका गमन । वहां अहंकार ॥ १ ॥

इसीलिये मेरे स्वरूपमें । मन बुद्धिके रूत जानेमें ।

होगा तू विश्व-वयापकतामें । मैं ही मान ॥ २ ॥

मनको मुझमें रोक बुद्धि भी मुझमें रख ।

तभी तू फिर निःशंक पाएगा मम रूप ही ॥ ८ ॥

इस वचनमें कहीं । अन्यथा कछु भी नहीं ।  
मेरी प्रतिज्ञा है यही । सौगंध पूर्वक ॥ ३ ॥

अथ चित्तं समाधातुं न शक्नोषि मयि स्थिरम् ।  
अभ्यासयोगेन ततो मामिच्छाप्तुं धनंजय ॥ ९ ॥

मद्रूपका क्षणिक अनुभव-अभ्यास-योग—

अथवा यह चित्त । मन बुद्धि सहित ।  
मुझको अचुंबित । न दे सके तो ॥ ४ ॥

तब तो ऐसा कर । दिनमें क्षण भर ।  
सबको भूलकर । रत हो मुझमें ॥ ५ ॥

जिससे तू निमिष एक । अनुभवेगा मेरा सुख ।  
उससे होगा अरोचक । विषय-मात्र ॥ ६ ॥

जैसा शरत्काल आता । सूखते जाती सरिता ।  
वैसी छूटेगी ममता । प्रपंचसे ॥ ७ ॥

फिर पूर्णमासीसे जैसे । शशि-विष्व लगता वैसे ।  
अभावसमें पूर्णरूपसे । मिट जाता है ॥ ८ ॥

ऐसे वासनासे निकलकर । मुझमें चित्त चुभते जाकर ।  
धीरे धीरे वह अर्जुन स्थिर । होगा मद्रूप ॥ ९ ॥

अजी ! अभ्यास योगका अर्थ । एक ही जो है सर्व समर्थ ।  
जिससे न होगा कुल प्राप्त । ऐसा नहीं ॥ ११० ॥

सुन अभ्यासका बल । देता गति अन्तराल ।  
ध्यात्र सर्पको प्रांजल । करते इससे ॥ ११ ॥

विषका ही आहार बनता । सागरपे पगसे चलता ।  
कोई वाग्ब्रह्मको ही जीतता । अभ्यास बलसे १२ ॥

---

करना चित्तको शान्ति असाध्य मुझमें तब ।

अभ्यास योगसे चाह तू मेरी प्राप्तिकी कर ॥ ९ ॥



जैसे वृक्ष अथवा वेल । गिरा देते हैं पक्व फल ।  
वैसे तज दें फल सकल । कर्म सिद्धिके ॥ ज्ञा. १२-१२९



अभ्यासको कुछ नहीं । सर्वथा दुष्कर कहीं ।  
इसलिए मुझमें ही । उससे रत हो ॥ १३ ॥

अभ्यासेऽप्यसमर्थोऽसि मत्कर्मपरमो भव ।  
मदर्थमपि कर्माणि कुर्वन्सिद्धिमवाप्स्यसि ॥ १० ॥

निराग्रह वृत्तिसे जीवन-यापन—

अथवा अभ्यासमें ऐसा । न आता साहस सहसा ।  
तब रह अब है जैसा । अर्जुन तू ॥ १४ ॥

इन्द्रियोंका निग्रह न कर । विषय-भोग कम न कर ।  
याभिमानका त्याग न कर । स्वजातिके ॥ १५ ॥

कर कुल धर्माचरण । विधि निषेधका पालन ।  
तब भी सुखसे जीवन । चलता रहता है ॥ १६ ॥

किंतु काया वाचा मन । करता जो आचरण ।  
उसका जो अहंपन । न मान तू ॥ १७ ॥

जिसको है विश्व चलाना । पूर्ण यह उसने जाना ।  
करना या नहीं करना । उसका काम ॥ १८ ॥

उसमें कुछ जो न्यून पूर्ण । उससे अछूता रख मन ।  
स्वजातिके लिए ही जीवन । देकर तू ॥ १९ ॥

जैसा ही माली चलाता ले जाता । वैसा ही पानी है सहज जाता ।  
यदि तू वैसा ही करता जाता । निराभिमानसे ॥ १२० ॥

वैसे ही देख तू पार्थ । कैसा है अपना पथ ।  
देखता क्या यह रथ । अल्पसा भी ॥ २१ ॥

तभी प्रवृत्ति या निवृत्ति । इससे दूर रख मति ।  
तथा अखंड चित्त-वृत्ति । मेरे स्मरणमें ॥ २२ ॥

---

अभ्याससे न हो साध्य तब मत्कर्म आचर ।

मिलेगी तुझको सिद्धि सत्कर्म काने पर ॥ १० ॥

कर्म जो होता है तुझे प्राप्त । न मान तू अल्प या बहुत ।  
चुपचाप कर ६ अर्पित । मुझको सदा ॥ २३ ॥

ऐसी ही भद्रभावना । तन त्यागमें अर्जुना ।  
तू सायुज्य सदन । पायेगा मेरा ॥ २४ ॥

कर्म-रत रहकर कर्म फल समर्पण

अथैतदप्यशक्तोऽसि कर्तुं मद्योगमाश्रितः ।  
सर्वकर्मफलत्यागं ततः कुरु यतात्मवान् ॥ ११ ॥

न तो यह भी तुझे । न दे सके कर्म मुझे ।  
तब तू सतत मुझे । भजते जा ॥ २५ ॥

बुद्धिके पेट पीठमें । कर्मके आदि अंतमें ।  
मुझको जोड़ देनेमें । यदि है दुस्तर ॥ २६ ॥

तो यह भी रहने दो । मदर्पणकी जाने दो ।  
किंतु निग्रही होने दो । बुद्धि तेरी ॥ २७ ॥

और जैसे जिस काल । कर्म होते हैं सकल ।  
उसके वे सब फल । तजते जा ॥ २८ ॥

जैसे वक्ष अथवा वेल । गिरा देते हैं पक फल ।  
जैसे त्यज दे फल सकल । कर्म सिद्धिके ॥ २९ ॥

मनमें मेरा करना स्मरण । अथवा मुझे करना अर्पण ।  
यदि है तुझे यह अप्रहण । जाने दे शून्यमें ॥ ३० ॥

जैसे पत्थर पे पड़ी वर्षा व्यर्थ । तथा आगमें हुई बुवाई व्यर्थ ।  
अथवा देखा हुआ स्वप्न है व्यर्थ । वैसा कर्म-फल ॥ ३१ ॥

अजी ! जैसे आत्मजामें । जीव निष्काम मनमें ।  
वैसे सकल कर्ममें । अकाम होना ॥ ३२ ॥

ऐसा कर्म न होता तो मुझमें योग साधके ।  
यत्नसे छोड़ तू सारे कर्मके फल अर्जुन ॥ ११ ॥

जैसे उठती अग्नि-ज्वाल । आकाशमें व्यर्थ सकल ।  
वैसे लय हो कर्म-फल । शून्यमें ही ॥ ३३ ॥

अर्जुन यह जो फल त्याग । दीखता है अति असल्यग ।  
योगमें है यह महायोग । सर्वोत्कृष्ट ॥ ३४ ॥

फल-त्याग यह अविकार । जिससे न हो कर्म विस्तार ।  
अंकुरता वेणु एक बार । उसी भांति ॥ ३५ ॥

इस शरीरसे ही शरीर । पाना है रुकता बार बार ।  
पुनरागमनपे पत्थर । पड़ता मानो ॥ ३६ ॥

### अभ्यासकी महता—

फिर अभ्यासका सोपान । सौंपता है ज्ञानका स्थान ।  
ज्ञानसे ध्यानका मिलन । सहज होगा ॥ ३७ ॥

ध्यानका तब आलिंगन । करते हैं भाव संपूर्ण ।  
रहते तब दूर जान । कर्म-जात ॥ ३८ ॥

जहां कर्म ही दूर है । फल-त्याग सरल है ।  
त्यागका जो सहज है । शांति-सुख ॥ ३९ ॥

शांतिके लिये है तब । अभ्यास करना अब ।  
क्रमगत ही है सब । सुभद्रापति ॥ १४० ॥

श्रेयो हि ज्ञानमभ्यासाज्ज्ञानाद्ध्यानं विशिष्यते ।

ध्यानात् कर्मफलत्यागः त्यागाच्छान्तिरनंतरम् ॥ १२ ॥

अभ्याससे भी गहन । अर्जुन फिर है ज्ञान ।  
ज्ञानसे भी है जो ध्यान । महत्वका ॥ ४१ ॥

फिर है कर्म-फल-त्याग । जो है ध्यानसे भी सुवग ।  
उससे श्रेष्ठ है जो भोग । शांति सुखका ॥ ४२ ॥

मिलता यत्नसे ज्ञान होती तन्मयता फिर ।

तब पूर्ण फल-त्याग देता है शांति सत्वर ॥ १२ ॥

यह है ऐसा पथ । इस पथसे पार्थ ।  
शांतिका ही मध्यस्थ । प्राप्त करता है ॥ ४३ ॥

अद्वेषा सर्वभूतानां मैत्रः करुणा एव च ।  
निर्ममो निरहंकारः समदुःखसुखः क्षमी ॥ १३ ॥

भक्तकी स्थिति-गुण-विकास—

अजी प्राणि मात्रमें कहीं । द्वेषका जो नाम भी नहीं ।  
आप-पर-भाव भी नहीं । चैतन्यका-सा ॥ ४४ ॥  
उत्तमका करना स्वीकार । अधमका करें अस्वीकार ।  
नहीं जानती ऐसा प्रकार । जैसे धरणी ॥ ४५ ॥  
राजाके तनको चलाना । रंक-शरीरको हनना ।  
न सोचता कृपालु प्राण । वैसा ही वह ॥ ४६ ॥  
करें गायका वृषा-निवारण । विष बन व्याघ्रको दे मरण ।  
न जानता ऐसा एक भी क्षण । नदी-नीर ॥ ४७ ॥  
वैसे हैं सभी भूत-मात्र । उसके समान जो मित्र ।  
जैसे धात्रीको है सर्वत्र । सम-भाव ॥ ४८ ॥  
मैं तूकी भाषा बोलना । सुख-दुःखको जानना ।  
‘मेरा’ ऐसा भी कहना । नहीं है उसे ॥ ४९ ॥  
क्षमामें वैसी ही क्षमता । धरित्री समान योग्यता ।  
संतोष नित है बढ़ता । उसकी गोदमें ॥ १५० ॥

संतुष्टः सततं योगी यतात्मा दृढनिश्चयः ।  
मह्यार्पितमनोबुद्धिर्यो मद्भक्तः स मे प्रियः ॥ १४ ॥

किसीका न करे द्वेष दया मैत्री बना क्षमा ।  
मैं मेरा सब भूला जो सइके सुख दुःखको ॥ १३ ॥  
सदा संतुष्ट जो योगी संथमी दृढ निश्चयी ।  
मन-बुद्धि मुझे देता भक्त है मुझको प्रिय ॥ १४ ॥

वर्षा-ऋतुके विना सागर । पूर्ण रहता आत्म-निर्भर ।

वैसा ही वह निरुपचार । सदा-संतुष्ट ॥ ५१ ॥

देकर अपनी सौगंध । देता है हृदयको बोध ।

इससे निश्चयमें बाध । न आता कभी ॥ ५२ ॥

हृदय-मुवनमें जिसके । एक ही आसन पे बैठके ।

शासन करते विराजके । जीव-परमात्मा ॥ ५३ ॥

ऐसी योग समृद्धि । पाकर निरवधि ।

चढाके मन-बुद्धि । मुझपे ही ॥ ५४ ॥

बाहर भीतर योग । शुद्धतामें भी सुवग ।

फिर भी ममानुराग । जिसे सप्रेम ॥ ५५ ॥

अर्जुन ऐसे जो भक्त । वही योगी तथा मुक्त ।

वह बलभा मैं कांत । ऐसे जान ॥ ५६ ॥

उससे मुझे जो प्रेम है । जीवनसे भी अधिक है ।

यह बात भी अपूर्ण है । कहूँ कैसे ॥ ५७ ॥

अजी ! भक्तोंकी जो कहानी । मुझपे मोहके मोहिनी ।

अकथनीय है कथनी । कहलाती श्रद्धा ॥ ५८ ॥

इसीलिए जी हम । कह गये उपमा ।

वैसे तो वह प्रेम । रहता मौन ॥ ५९ ॥

रहने दो यह किरिटी । प्रिय जनोंकी यह जो गोष्टि ।

प्रेमसे जो पुलक उठी । अति वेगसे ॥ ६० ॥

उसपर भी हे पार्था । सकल संवाद-कर्ता ।

उसको यहां यथार्थ । उपमा भला ॥ ६१ ॥

इसीलिए पांडुसुता । प्रिय तू औ' तू ही श्रोता ।

फिर प्रियकी ही वार्ता । प्रसंग आया है ॥ ६२ ॥

तभी मैं अब बोलता । बोलका सुख भोगता ।

कहके हरि डुलता । आनंद मगन ॥ ६३ ॥

फिर कहता यह सुन । उस भक्तके ये लक्षण ।  
उसको मैं अंतःकरण । आसनार्थ देता हूँ ॥ ६४ ॥

यस्मान्नोद्विजते लोको लोकान्नोद्विजते च यः ।  
हर्षामर्षभयोद्वेगैर्मुक्तो यः स च मे प्रियः ॥ १५ ॥

भक्त भय-उद्वेग रहित—

जैसे सागरके भीतर । भीत न होता जलचर ।  
या जलचरोसे सागर । उकताता नहीं ॥ ६५ ॥  
वैसे ही उन्मत्त जगत । न करता उसे दुखित ।  
तथा न ऊबता जगत । उससे कभी ॥ ६६ ॥

अथवा मान तू पांडव । जैसे तनको अवयव ।  
नहीं ऊबते वैसे जीव । औ' जीवोंसे वह ॥ ६७ ॥

विश्व ही जैसे देह हो गया । इसलिए प्रिया-प्रिय गया ।  
हर्ष शोकादि द्वन्द्व भी गया । द्वैत मिटनेसे ॥ ६८ ॥

ऐसा द्वन्द्वसे जो मुक्त । भय उद्वेग रहित ।  
फिर भी अनन्य भक्त । वह मेरा ॥ ६९ ॥

तभी है वह मेरा प्रिय । दिखाऊँ कैसा मेरा हिय ।  
वह है मुझमें तन्मय । इससे जीता हूँ ॥ १७० ॥

जो है निजानन्दमें तृप्त । मानो ब्रह्मको जन्म प्राप्त ।  
पूर्णताका वह है आप्त । बल्लभ जैसा ॥ ७१ ॥

अनपेक्षः शुचिर्दक्ष उदासीनो गतव्यथः ।  
सर्वारम्भपरित्यागी यो मद्भक्तः स मे प्रियः ॥ १६ ॥

ऊबता जो न लोगोंसे न ऊबे उससे जन ।  
हर्ष-शोक भय-क्रोध न जाने जो मुझे प्रिय ॥ १५ ॥  
नहीं व्यथा उदासीन दक्ष निर्मल निस्पृह ।  
तजे आरंभ जो सारे भक्त है मुझको प्रिय ॥ १६ ॥

## संतका पावन चरित—

न है उसमें अपेक्षा । वैसी ही नहीं उपेक्षा ।  
जीवन बिन आकांक्षा । केवल आत्मोत्कर्ष ॥ ७२ ॥

मोक्ष देनेमें उदार । काशी नामका आदर ।  
किंतु उसमें शरीर । त्यजना होगा ॥ ७३ ॥

पाप हरता हिमवंत । भयभीत कर जीवित ।  
संतका पावन चरित । वैसा नहीं ॥ ७४ ॥

पावन है गंगोदक । पाप तापका शामक ।  
किंतु उसमें है एक । डूबनेका भय ॥ ७५ ॥

गहराई जिसकी अपार । किंतु डूबनेका है डर ।  
रोकड़ मोक्षका है घर । जीवनमें ही ॥ ७६ ॥

संतोंके चरण स्पर्शसे । मुक्त है गंगा भी पापसे ।  
ऐसे संत-संगके कैसे । कहना शुचित्व ॥ ७७ ॥

अजी ! यह रहने दो अब । बना तीर्थोंका आश्रय सब ।  
धोकर मनका मल शुभ- । शुचित्वसे ॥ ७८ ॥

होता तन मनसे निर्मल । सूर्यके समान है उज्वल ।  
तस्वार्थियोंमें है पायल । ब्रह्म-धनका ॥ ७९ ॥

व्यापक तथा उदास । रहता जैसे आकाश ।  
वैसे उसका मानस । सदा-सर्वत्र ॥ १८० ॥

जो है संसार-व्यथासे मुक्त । निरपेक्षालंकार-भूषित ।  
मानो व्याध-बाणसे विमुक्त । विहंगमसा ॥ ८१ ॥

सुखमें जो है लीन सतत । न होती कभी टीस प्रतीत ।  
न जाने जैसे लज्जाको प्रेत । उसी भांति ॥ ८२ ॥

तथा कार्यारंभका है नहीं । अहंकार तनिक मी कहीं ।  
जैसा निरिंधन होके बन्ही । बुझ जाता है ॥ ८३ ॥

ऐसा हुआ जब उपशम । मोक्ष-सत्रमें लिखाया नाम ।

हुआ है वह निष्काम-काम । धनंजय ॥ ८४ ॥

अर्जुन वह यहीं पर । सोऽहं भावसे भरकर ।

पहुंच चुका उस पार । द्वैत-भावके ॥ ८५ ॥

किंतु भक्ति-सुखके कारण । कर अपना दो विभाजन ।

सेवा धर्मका अंगीकरण । करता आप ॥ ८६ ॥

अन्यको है मैं कहता । फिर स्तोत्र नहीं होता ।

भक्तिका मार्ग दिखाता । योगी वह ॥ ८७ ॥

हमें है उसका व्यसन । उसका ही निज-ध्यान ।

या उसमें ही समाधान । मिलता हमको ॥ ८८ ॥

उसके लिये रूप-धारण । इस विश्वमें अवतरण ।

न्योछावर है उसपे प्राण । सर्व-भावसे ॥ ८९ ॥

यो न हृष्यति न द्वेष्टि न शोचति न कांक्षति ।

शुभाशुभपरित्यागी भक्तिमान् यः स मे प्रियः ॥ १७ ॥

जो आत्म लाभके समान । सुन्दर कुछ नहीं आन ।

तभी भोगमें न दें मन । न हो आनंदित ॥ ९० ॥

आप ही है विश्व बन गया । भेद भाव सहज धो गया ।

तब द्वेष भी है मिट गया । उस पुरुषका ॥ ९१ ॥

जो है अपना संतत्व । कल्पान्तमें है अस्तित्व ।

तभी भूतका है स्वत्व । कभी न सोचता ॥ ९२ ॥

तथा उसके परे कुछ भी नहीं । अपना जो है अपने पास यहीं ।

तभी उसकी आकांक्षा है ही नहीं । कुछ भी कभी ॥ ९३ ॥

न उल्हास न संताप न चाह सोच भी नहीं ।

भला बुरा सभी छोडा भजता जो मुझे प्रिय ॥ १७ ॥



बीभत्स है या सुंदर । न जाने वह अंतर ।  
 जैसे जाने ना भास्कर । दिन औ' रात ॥ ९४ ॥  
 ऐसे बोधसे केवल । रहता है जो निष्कल ।  
 फिर भी भजनशील । मुझमें वह ॥ ९५ ॥  
 उसके समान और । नहीं हमें प्रियकर ।  
 कहता हूं धनुर्धर । सौगंध तेरी ॥ ९६ ॥

समः शत्रौ च मित्रे च तथा मानापमानयोः ।  
 शीतोष्णसुखदुःखेषु समः संगविवर्जितः ॥ १८ ॥

भक्तकी सम-भावना—

जिसके मनमें पार्था । नहीं वैशम्यकी वार्ता ।  
 रिपु-मित्रकी समता । रहे सदा ॥ ९७ ॥  
 अपनोंको प्रकाश देना । परायोंको अंधेरा देना ।  
 जैसा दीप यह सोचना । जानता नहीं ॥ ९८ ॥  
 करता जो वृक्ष-छेदन । या करता गाल-पालन ।  
 दोनोंको दे छाया समान । जैसा वृक्ष ॥ ९९ ॥  
 मालीको देता मीठा रस । पेरकको न खट्टा रस ।  
 सबको है मधुर रस । देता ईख-सा ॥ २०० ॥  
 शत्रु-मित्रमें तैसा । उसका भाव ऐसा ।  
 रहता है एकसा । मानापमानमें ॥ १ ॥  
 तीनों ऋतुओंमें समान । रहता है जैसा गगन ।  
 वैसा ही एक समान । शीतोष्ण जिसे ॥ २ ॥  
 दक्षिण उत्तर मारुत । जैसा है मेरु पांडुसुत ।  
 तैसा सुख दुःख हो प्राप्त । मध्यस्थ है जो ॥ ३ ॥

सम जो शत्रु-मित्रोंमें मानापमानमें सम ।  
 शीतोष्ण सुख दुःखोंमें अलिप्त सम-भावसे ॥ १८ ॥

चन्द्रिकाकी शीतलता । राजा रंककी समता ।  
वैसे जो सकल भूत । है सामान ॥ ४ ॥

संपूर्ण जगत एक । जैसे सेवन उदक ।  
वैसे उसकी त्रिलोक । करते चाह ॥ ५ ॥

अंतर बाह्य संग । करके सब अंग ।  
शून्य हो अन्तरंग । वस्तुलीन ॥ ६ ॥

तुल्यनिन्दास्तुतिमौनी संतुष्टो येन केनचित् ।  
अनिकेतः स्थिरमतिर्भक्तिमान्मे प्रियो नरः ॥ १९ ॥

व ही मेरा घर ऐसी जिसकी मति—

निंदासे जो न खिन्न । स्तुतिसे न प्रसन्न ।  
रहे जैसा गगन । निर्लेप ॥ ७ ॥

जो निंदा और स्तुति । रखके एक पांति ।  
रमता प्राण-वृत्ति । सदा-सर्वत्र ॥ ८ ॥

सत्यासत्यको जो समान । बोलकर रहता मौन ।  
भोगता है सदा उन्मन । अतृप्त भावसे ॥ ९ ॥

लाभसे जो न हरषाता । न अलाभसे कुम्हलता ।  
वर्षाके बिन ना सूखता । समुद्र जैसा ॥ २१० ॥

जैसा वायुका इक ठौर । रहता नहीं है आधार ।  
वैसा ही न उसका घर । कहीं रहता ॥ ११ ॥

संपूर्ण आकाश स्थिति । वायुकी नित्य-वसति ।  
वैसे है विश्व विश्रांति— । स्थान उसका ॥ १२ ॥

विश्व ही यह मेरा घर । ऐसी भति जिसकी स्थिर ।  
या हुआ जो सचराचर । अपनेमें आप ॥ १३ ॥

स्तुति-निंदा तजे मौनी संतुष्ट प्राप्त-भोगमें ।  
स्थिर-बुद्धि निराधार भक्त जो है मुझे प्रिय ॥ १९ ॥

इस पर भी हे पार्थ । मेरे भजनमें आस्था ।

उसको करूँ मैं माथा । पर मुकुट ॥ १४ ॥

उत्तमको मस्तक । नमाना क्या कौतुक ।

मान देता त्रिलोक । पद रेणुको ॥ १५ ॥

श्रद्धा वस्तुका आदर । करना जानो प्रकार ।

होता है यदि शंकर । श्री गुरु ॥ १६ ॥

रहने दो यह भाषा । करनेमें है प्रशंसा ।

शंभुकी होती सहसा । आत्म-स्तुति ॥ १७ ॥

रहने दो यह उक्ति । कहता है रमापति ।

लेकर करता स्तुति । माथेपे उसे ॥ १८ ॥

अपने भक्तके अलिंगनके लिये दो हाथ कम पड़े—

सिद्धि चौथा पुरुषार्थ । लेकर अपने हाथ ।

चला है जो भक्ति-पंथ । देते विद्वको ॥ १९ ॥

कैवल्यका ले अधिकार । करे मोक्षका व्यवहार ।

रहता नम्र जैसा नीर । स्वभावसे ॥ २२० ॥

उसको करुंगा नमस्कार । मुकुट धरुंगा सिरपर ।

चरण हृदय पीठ पर । पूजूंगा मैं ॥ २१ ॥

उसके गुणका भूषण । होगा मेरी वाणीका गान ।

उसकी कीर्तिका श्रवण । प्रेमसे करुंगा ॥ २२ ॥

उसके दर्शनका प्रलोभन । बने मुझ अचक्षुके नयन ।

करुं लीला सुमनसे पूजन । उसका मैं ॥ २३ ॥

अजी! दो पर दो और । कर लेकर मैं चार ।

अलिंगनार्थ आतुर । आया उसके ॥ २४ ॥

उसके संगके सुखके लिये । आया हूँ विदेही मैं देह लिये ।

उसके प्रेम वखानके लिये । वाणी है असमर्थ ॥ २५ ॥

उसका मैं हूँ मित्र । उसमें क्या विचित्र ।

सुनता जो चरित्र । उसका वह ॥ २६ ॥

करता है गुणगान । उससे भी मैं प्रसन्न ।

वह है प्राण समान । मुझको प्रिय ॥ २७ ॥

अजी ! यह साद्यंत । कहा है जो प्रस्तुत ।

भक्तियोग समस्त । योग-रूप ॥ २८ ॥

करता उसका आदर । धरता उसे सिरपर ।

उस स्थितिकी है अपार । श्रेष्ठता सुन ॥ २९ ॥

ये तु धर्म्यामृतमिदं यथोक्तं पर्युपासते ।

श्रद्धाणा मत्परमा भक्तास्तेऽतीव मे प्रियाः ॥ २० ॥

भक्त क्या ? मुझे अत्याधिक मधुर है—

गोष्ठि है यह रम्य । अमृत धारा धर्म्य ।

करें प्रतीति-गम्य । सुनकर ॥ २३० ॥

श्रद्धाका जिसमें आदर । उरमें इसका विस्तार ।

होता है चितमें सत्वर । अनुष्ठान सुलभ ॥ ३१ ॥

जैसे किया है निरूपण । वैसे हो मनका धारण ।

तभी सुक्षेत्रमें रोपण । हुआ मानो ॥ ३२ ॥

मुझे मानकर परम । इसीलिये करके प्रेम ।

यही सर्वस्व सर्वोपम । मान लेते जो ॥ ३३ ॥

विश्वमें अजी पार्थ । वही योगी औ' भक्त ।

षट्कंठा है तदर्थ । मुझको सदा ॥ ३४ ॥

वही तीर्थ वही क्षेत्र । विश्वमें हैं वे पवित्र ।

भक्ति कथाका हैं मित्र । सदैव ही ॥ ३५ ॥

---

जो धर्म-सार है नित्य मुझमें लीन होकर ।

सेते श्रद्दालु जो भक्त अत्यंत प्रिय है मुझे ॥ २० ॥

करता म उनका ध्यान । मेरा यह देवतार्चन ।  
 उस बिना माने ना मन । दूसरा भला ॥ ३६ ॥  
 उसका है मुझे व्यसन । मेरा वह निधि निधान ।  
 अथवा मेरा समाधान । उनके मिलनमें ही ॥ ३७ ॥  
 ऐसी प्रेमकी वार्ता । जो है अनुवादता ।  
 है परम देवता । हमारी वह ॥ ३८ ॥

### ज्ञानदेवका सगुण कृष्ण—

जो है निज-जनानंद । तथा जगदादिकंद ।  
 कहता है श्री मुकुन्द । बोला संजय ॥ ३९ ॥  
 होता है जो निर्मल । निष्कल लोक कृपाल ।  
 शरणागत प्रतिपाल । शरण्य वह ॥ २४० ॥  
 वह है धर्म-कीर्ति धवल । अगाध-दातृत्वमें सरल ।  
 तथा अतुल बल प्रबल । बलि बंधन ॥ ४१ ॥  
 सुर-सहायशील । लोक-लालन-लील ।  
 प्रणत-प्रतिपाल । खेल जिसका ॥ ४२ ॥  
 भक्त-जन-वत्सल । प्रेमी-जन-प्रांजल ।  
 सत्य-केतू सरल । कला निधि ॥ ४३ ॥  
 वह कृष्ण वैकुण्ठका । चक्रवर्ति अपनोंका ।  
 कहता बोल प्रेमका । सुनता पार्थ ॥ ४४ ॥  
 संजय कहता श्रीकृष्ण । अब करेंगे निरूपण ।  
 कीजिये आप श्रवण । धृतराष्ट्रसे ॥ ४५ ॥  
 ज्ञानदेव कहता तुम । संत सेवा करना हम ।  
 सिखाया है महा-महिम । निवृत्तिनाथने ॥ ४६ ॥

गीता श्लोक ५५

ज्ञानेश्वरी ओवी ७०८



## क्षेत्र-क्षेत्रज्ञयोग

आत्म-रूपी गणेश वंदन—

आत्म-रूप गणेश स्मरण । जो सकल विद्याधिकरण ।  
नमन करें वे श्रीचरण । श्रीगुरुके ॥ १ ॥

करनेसे जिसका स्मरण । शब्द-सृष्टि होती स्वाधीन ।  
चढ़ता सारस्वत संपूर्ण । जिह्वा पर ॥ २ ॥

तब है वक्त्रत्वकी मधुरता । हठाती अमृतकी मधुरता ।  
नव-रस है चूता ही रहता । अक्षरोंसे ॥ ३ ॥

भावोंका अवतरण । स्पष्ट करता है चिन्त ।  
हस्तामलकसा पूर्ण । होता तत्व-भेद ॥ ४ ॥

श्रीगुरुके जब पाय । पकड़ता है हृदय ।  
महा-भाग्यका समय । उन्मेषका वह ॥ ५ ॥

उनको करके मैं वंदन । पितामहका पिता महान ।  
कहता जो श्रीलक्ष्मीरमण । कहूंगा वह ॥ ६ ॥

भगवान उवाच

इदं शरीरं कौन्तेय क्षेत्रमित्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः ॥ १ ॥

श्रीभगवानने कहा

इस शरीरको पार्थ कहते क्षेत्र जान तू ।

जानता यह जो क्षेत्र क्षेत्रज्ञ कहते उसे ॥ १ ॥

## आत्मानात्म विचार—

सुन तू अब यह पार्था । देह है क्षेत्र कहलाता ।  
इसको जो सही जानता । वह है क्षेत्रज्ञ ॥ ७ ॥

क्षेत्रज्ञं चापि मां विद्धि सर्वक्षेत्रेषु भारत ।  
क्षेत्र-क्षेत्रज्ञयोर्ज्ञानं यत्तज्ज्ञानं मतं मम ॥ २ ॥

यहां है जो क्षेत्रका पालक । मुझको जान क्षेत्रज्ञ एक ।  
बन सभी क्षेत्रका रक्षक । रहता हूं मैं ॥ ८ ॥

क्षेत्र-क्षेत्रज्ञको मान । जानना है यहां ज्ञान ।  
समझें हम अर्जुन । इस समय ॥ ९ ॥

तत्क्षेत्रं यच्च यादृक्च यद्विकारि यतश्च यत् ।  
स च यो यत्प्रभावश्च तत्समासेन मे शृणु ॥ ३ ॥

तभी हमने है क्षेत्र कहा । किस भावसे देहको यहां ।  
कहता हूं प्रयोजन सह । सुन तू पार्थ ॥ १० ॥

इसको क्षेत्र क्यों कहना । इसका पैदा कैसा होना ।  
किन विकारोंसे बढ़ना । कहता हूं यही ॥ ११ ॥

यह क्या तीन अर्ध हाथका है । या इससे भी अधिक बड़ा है ।  
यह बंजर है या उर्वरा है । तथा है किसका ॥ १२ ॥

इत्यादि इसके सर्व । जो जो हैं वे सभी भाव ।  
कहूंगा यह अपूर्व । सुन तू सावधान हो ॥ १३ ॥

## शरीरके विषयमें भिन्न भिन्न विचार—

क्षेत्रज्ञ मुझको जान बसा मैं सब क्षेत्रमें ।  
क्षेत्र क्षेत्रज्ञका ज्ञान उसे मैं ज्ञान मानता ॥ २ ॥

क्षेत्र क्या उसमें कैसे विकार रहते कहो ।  
कैसा क्षेत्रज्ञ कौन कहता सुन तू यह ॥ ३ ॥

अजी ! इसी स्थलके कारण । श्रुतिका चलता है भाषण ।  
तर्ककी वाद वैखरी तीक्ष्ण । इसके लिये है ॥ १४ ॥

छाननेमें यह स्थान । थक गये हैं दर्शन ।  
मिटे नहीं जो घर्षण । उनके कभी ॥ १५ ॥

अजी ! शास्त्रोंका भी नाता । इससे ही है दूटता ।  
तथा इसीसे जुडता । झगडा जगतका ॥ १६ ॥

वातसे बात न मिलती । एक-वाक्यता नहीं होती ।  
बनके वाचालता युक्ति । हुई समर्थ ॥ १७ ॥

त जाने किसका है यह स्थल । किंतु कैसी अभिलाषाका बल ।  
घर घरमें है यह कपाल- । मोक्ष गथा ॥ १८ ॥

नास्तिकोंसे करने मुटभेड । वेदोंने किया विद्रोह प्रचंड ।  
उसको देख कर हैं पाखंड । वकवाद करते ॥ १९ ॥

कहते तुम निर्मूल । झूठा तुम्हारा वाग्जाल ।  
प्रण हमारा है सबल । बीडा उठाकर ॥ २० ॥

पक्ष है जो पाखंड । नग्न लुंचित-मुंड ।  
नियोजित वितंड । आते भानपे ॥ २१ ॥

मृत्यूके कसे हुए पाशमें । जायेगा यह इस भयमें ।  
चले योगी-जन निर्णयमें । इस क्षेत्रके ॥ २२ ॥

मृत्यूसे हैं जो भयग्रस्त । करते वनमें एकांत ।  
यम-दम-अभ्यास-रत । हो पाते पूर्ण ॥ २३ ॥

इस क्षेत्राभिमान मगन । कैलास तजता है ईशान ।  
बसता है जाकर स्मशान । उलझन भयसे ॥ २४ ॥

इस प्रतिज्ञासे शंकर । सिकुडकर सभी ओर ।  
करता राख घूस-खोर । मन्मथकी भी ॥ २५ ॥

तथा सत्य-लोक-नाथ । वदन चार वादार्थ ।  
किंतु वे नहीं सर्वथा । जानते कुछ ॥ २६ ॥



ऋषिभिर्बहुधा गीतं छन्दोभिर्विविधैः प्रथक् ।  
ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥

ज्ञानेश्वर द्वारा क्षेत्र-क्षेत्रज्ञके विषयमें भिन्न भिन्न मतोंका विवेचन—  
आत्मानात्म विवेक जीववादी दृष्टिसे—

एक कहता यह स्थल । जीवका ही है सहमूल ।  
फिर प्राण है यह कुल । उसका यहां ॥ २७ ॥

घरमें उस प्राण के । चार भाई जो उसके ।  
तथा मन-सा जिसके । प्रबंधक है ॥ २८ ॥

इन्द्रिय-बैलोंका जो समूह । नहीं देखता काल प्रवाह ।  
करता है श्रम बिना आह । विषय-खेतमें ॥ २९ ॥

खोकर विहित कर्म अवसर । अन्याय-बीजकी बुवाई कर ।  
कुकर्माथ सब परिश्रम कर । फसल काटता ॥ ३० ॥

तभी उसीके समान । पाता है पाप जो मन ।  
भोगता दुःख महान । जन्म-कोटि ॥ ३१ ॥

या विधिवत् कर उद्यान । किया सत्कर्म-बीजारोपण ।  
शत शत है जन्मानुदिन । सुख-भोग ॥ ३२ ॥

प्रकृतिवादियोंकी दृष्टिसे—

कहते हैं तब कुछ औ । जीवका न कहो यह ठौर ।  
हमसे जानो इसका विचार । पूर्ण रूपसे ॥ ३३ ॥

अजी ! है यहां जीव पथिक । चलती राहमें रहा रुक ।  
प्राण है जो यहां मालिक । जग रहा है ॥ ३४ ॥

यहां जो अनादि प्रकृति है । सांख्य जिसके गीत गाते हैं ।  
खेत यह उसकी वृत्ति है । जान तू यह ॥ ३५ ॥

गाया विविध मंत्रोंमें ऋषियोंने इसे प्रथक् ।  
कहा है ब्रह्म-सूत्रोंमें सप्रमाण सुनिश्चत ॥ ४ ॥

इसके पास है साधन । घरका ही है बारदान ।  
 तब बनती है किसान । अपने आप ॥ ३६ ॥  
 झमेलेमें नित चतुर । इसके हैं तीन कुमार ।  
 करते सब कारोभार । गुण हैं जो ॥ ३७ ॥  
 रजो-गुण बुवाई करता । सत्व जो उसको संभालता ।  
 तमोगुण फसल काटता । अकेला ही ॥ ३८ ॥  
 महत्त्वका रच खलिहान । काल-सांडमे कराके मांडन ।  
 अव्यक्तका वहां ढेर महान । होता रहता है ॥ ३९ ॥

### कल्प वादियोंकी दृष्टिसे—

तब कहते कुछ बुद्धिमान । प्रकृति वादियोंसे बुरा मान ।  
 यह है अति आर्वाचीन । आप लोगोंका ॥ ४० ॥  
 अजी ! चित देकरके हो स्वस्थ । सुनो तुम यह क्षेत्र-वृत्तांत ।  
 तत्वमें कहां प्रकृतिकी बात । कहते हैं यह ॥ ४१ ॥  
 वह शून्य शैय्यागृहमें । पूर्णावस्थाकी लीनतामें ।  
 शक्त-संकल्पने शैय्यामें । निद्रा की थी ॥ ४२ ॥  
 जगा जो वह अकस्मात । उद्योगमें था भाग्यवंत ।  
 मिली है पूंजी अमानत । इच्छ-मात्रसे ॥ ४३ ॥  
 निराकारके उद्यानमें । त्रिभुवनकी समतामें ।  
 आया जो है व्यक्त रूपमें । उससे यह ॥ ४४ ॥  
 महा-भूतोंकी जो ऊसर । कसके उसे उर्वर ।  
 भूतग्रामके बांधे चार । सीमा-मेड़ ॥ ४५ ॥  
 अजी ! प्रारंभ किया फिर । पंच तत्वात्मक शरीर ।  
 समुचित मिश्रण कर । पंच-भूतका ॥ ४६ ॥  
 कर्माकर्मके पत्थर । रख बांधे दोनों ओर ।  
 किया है अति उर्वर । ऊसर था जो ॥ ४७ ॥  
 आवागमनार्थ यहां फिर । जन्म मृत्युके बांधे गड्ढर ।  
 रक्षाका ऐसा प्रबंध कर । संकल्पने तब ॥ ४८ ॥

अंहाकारसे हो एक । वह भी पूर्णायुतक ।  
बुद्धिसे कार्य कृपक । कराया चराचर ॥ ४९ ॥

इस भांति है निराली । बडी संकल्पकी डाली ।  
इसीलिये है वह मूली । यहां प्रपंचकी ॥ ५० ॥

ऐसे हैं यह मत-मुक्तक । व्यक्त हुए हैं जब शाब्दिक ।  
जी ! आप हैं बडे विचारक । कहते हैं और ॥ ५१ ॥

### स्वभाव-वादियोंकी दृष्टिसे—

अजी ! गांवमें पर-तत्वके । पर्यंकको देखे संकल्पके ।  
तो क्यों प्रकृति-वादियोंके । तर्क नहीं माने ॥ ५२ ॥

किंतु ऐसा नहीं कहना । इसमें तुम्हें न पडना ।  
कहा जायेगा यह पूर्ण । हमसे अब ॥ ५३ ॥

आकाश कहो है कौन । भरता मेघोंसे पूर्ण ।  
अधरमें तारा-गण । कौन रखता ॥ ५४ ॥

गगनका यह वितान । किसने ताना महान ।  
होता वायुका संचालन । किसकी आज्ञासे ॥ ५५ ॥

रोमोंकी बुवाई करता कौन । समुद्रको सदा भरता कौन ।  
पर्जन्य धाराको गिराता कौन । कहो यहां ॥ ५६ ॥

यह क्षेत्र है ऐसा स्वाभाविक । न है कोई इसका मालक ।  
पाता है जो करता देखरेख । अन्य नहीं कोई ॥ ५७ ॥

### कालवादिकी दृष्टिसे—

कहता है तब और एक । तुम कहते हो बडा नेक ।  
कहो कैसे भोगता है एक । केवल काल ॥ ५८ ॥

यह क्रोधी मृत्यु-सिंहका । गव्हर अपना उसका ।  
नहीं क्या व्यर्थ प्रलापका । सही उत्तर ॥ ५९ ॥

सभी हैं इसकी मार । देखते हैं अनिवार ।  
किंतु स्व-मतपे भार । दे बोलते हैं ॥ ६० ॥

महाकल्पके उस ओर । यकायक झपट्टा मार ।  
 प्रहार भद्र जाती पर । किया सत्य लोकके ॥ ६१ ॥  
 नित-नव नव लोऋपाल । तथा दिग्गर्जोंको यह काल ।  
 स्वर्ग-काननमें जा विपुल । तोड़ता रहता ॥ ६२ ॥  
 शरीर-समीरसे इसके । गर्तमें जनम-मरणके ।  
 भूमिष्ठ पडे निर्जीव होके । जीव-मृग हैं ॥ ६३ ॥  
 फैला है इसका पंजा । मानो यह है शिंकजा ।  
 बनाके आकर गज- । करता है ग्रास ॥ ६४ ॥  
 इसीलिये कालकी सत्ता । कहते हैं हम निश्चित ।  
 ऐसा वाद है पांडुसुत । इस क्षेत्रका ॥ ६५ ॥

। क्षेत्रके विषयमें सभी अज्ञानमें हैं—

कर चुका है वाद विपुल । नैमिशारण्यमें ऋषि-कुल ।  
 पुराण इसके अनुकूल । आधार रूप हैं ॥ ६६ ॥  
 हैं अनुष्टुप आदि छंद । इस विषयमें विविध ।  
 होते हैं आधार स-श्रद्ध । आज भी लोंगोंके ॥ ६७ ॥  
 वेदोंके बृहत्साम-सूत्र । जो हैं अतिशय पवित्र ।  
 उसको भी है यह क्षेत्र । अज्ञात-रूप ॥ ६८ ॥  
 अन्य और अगणित । महा-कवि बुद्धिमंत ।  
 इसपे अपना मत । देते रहते हैं ॥ ६९ ॥  
 किंतु यह किसका है । किसके स्वामित्वमें है ।  
 समझमें न आता है । किसीक भी ॥ ७० ॥  
 अजी ! यह है जैसे । अब क्षेत्र है कैसे ।  
 कहता मैं तुझसे । सुन साद्यन्त ॥ ७१ ॥

महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

पंच भूत अहंकार बुद्धि अव्यक्त मूल जो ।

एकादश इंद्रियोंको खींचे विषय पंचक ॥ ५ ॥

इच्छा द्वेषः सुखं दुःखं संघातश्चेतना धृतिः ।  
एतत्क्षेत्रं समासेन सविकारमुदाहृतम् ॥ ६ ॥

इस शरीरके मूल-भूत छैंतीस तत्व—

है महा-भूत पंचक । तथा अहंकार एक ।  
बुद्धि अन्यक्त दशक । इंद्रियोंका ॥ ७२ ॥  
और भी है एक । विषय-दशक ।  
द्वेष सुख दुःख । संघात इच्छा ॥ ७३ ॥  
तथा चेतना धृति । एवं है क्षेत्र वृत्ति ।  
कही तुझसे अति । अल्प-रूपसे ॥ ७४ ॥  
कौन है महा भूत । विषय क्या है पार्थ ।  
औ' इंद्रिय सहित । कहता हूं सब ॥ ७५ ॥  
पृथ्वी जल अग्नि । वायु तथा गगन ।  
ये हैं पांच अर्जुन । महा-भूत ॥ ७६ ॥

अहंकारका रूप—

जागृतिमें जैसे स्वप्न । आंखोंमें रहता लीन ।  
या अमावासके दिन । चंद्र होता गुप्त ॥ ७७ ॥  
वालकोंमें जैसे अर्जुन । छिपा रहता है यौवन ।  
या कलिमें होता प्रसन्न । सुगंध गुप्त ॥ ७८ ॥  
अथवा जैसे इन्धनमें । अग्नि होता सुप्तावस्थामें ।  
वैसे होता है प्रकृतिमें । गुप्त-रूपसे ॥ ७९ ॥  
अथवा धातु गत ज्वर । कुपथ्यामिष देखकर ।  
होता है अंदर बाहर । व्याघ्र अर्जुन ॥ ८० ॥  
ऐसे पांचोंसे मिल कर । देहका आकार लेकर ।  
नचाता तव अहंकार । दश-दिशामें ॥ ८१ ॥

इच्छा द्वेष सुख-दुःख धृति संघात चेतना ।  
विकार-युक्त है क्षेत्र अल्पमें तुझसे कहा ॥ ६ ॥

अहंकारका इक अचरज है । अज्ञानियोंको जो नहीं सताता है ।  
ज्ञानियोंको ही नचाता रहता है । सिर पर चढके ॥ ८२ ॥

द्वेका लक्षण—

बुद्धिके जो लक्षण । जान ले तू अर्जुन ।  
कहता है श्रीकृष्ण । यदुराज ॥ ८३ ॥

कंदर्पका ले सहाय । वृत्ति-सह जो इन्द्रिय ।  
जीत लाते हैं विषय । धनुर्धर ॥ ८४ ॥

सुख दुःखके लूटका माल । जीवको अंतरंग सकल ।  
दिखाता तब देता फैसला । चुनावमें योग्य ॥ ८५ ॥

यह है क्लेष या तोष । है यह गुण या दोष ।  
मैला है या यह चोख । दिखाता सब ॥ ८६ ॥

अधमोत्तम जिसे सूझता । छोटा बड़ा है जो देख पाता ।  
अपनी दृष्टिसे परखता । विषयोंको जो ॥ ८७ ॥

तेज तत्वका आदि । सत्व-गुणकी वृद्धि ।  
आत्म-जीवकी संधि । जागृत रखता ॥ ८८ ॥

व्यक्त प्रकृतिका रूप—

जान तू यह अर्जन । बुद्धि-तत्त्व है संपूर्ण ।  
अब सुन पहचान । अव्यक्तकी ॥ ८९ ॥

जिसको है सांख्य सिद्धांत । करता प्रकृति घोषित ।  
यहांपे है यही प्रस्तुत । अव्यक्त जो ॥ ९० ॥

तथा है सांख्य-योगके मतसे । प्रकृति-विचार कहा तुझसे ।  
जहां प्रकृतिके दोनों रूपसे । तू है परिचित ॥ ९१ ॥

दूजी जो वहां जीव दशा । जिसका नाम है वीरेश ।  
उसे यहां अव्यक्त ऐसा । कहा गया है ॥ ९२ ॥

रजनीका होते ही अस्त । नभमें होते तारा लुप्त ।  
रुकती होनेपे सूर्यास्त । भूतमात्रकी क्रिया ॥ ९३ ॥

देह-पात पर अर्जुन । देह होती उपाधि-लीन ।  
कृत-कर्ममें अनुदिन । डुबी रहती ॥ ९४ ॥

बीज-रूपमें यह सतत । रहता है वृक्ष समस्त ।  
अथवा पटत्व बन सूत । रहता जैसे ॥ ९५ ॥

वैसे छोड़के स्थूल धर्म । महा भूतोंके भूत-ग्राम ।  
लय हो रहते हैं सूक्ष्म । जिस स्थानपे ॥ ९६ ॥

उसका नाम अर्जुना । अव्यक्त यह जानना ।  
अब संपूर्ण सुनना । इंद्रिय-भेद ॥ ९७ ॥

### इंद्रिय विवेचन —

यहां श्रवण नयन । त्वचा औ' रसना घ्राण ।  
इसको ज्ञानके जान । पांच इंद्रिय ॥ ९८ ॥

मेलेमें इन तत्वोंके । विचार सुख-दुःखके ।  
करती है इंद्रियोंके- । द्वारा बुद्धि ॥ ९९ ॥

फिर वाचा और कर । पाय तथा अधोद्वार ।  
तथा है जनन द्वार । पांच पार्थ ॥ १०० ॥

ये हैं कर्मेंद्रियां जान । कैवल्य-पति श्रीकृष्ण ।  
कहता है तू अर्जुन । सुन ले यह ॥ १ ॥

प्राणोंको जो प्रिया होती । क्रिया-शक्ति कहलाती ।  
तनमें है आती जाती । इन पांचोंसे ॥ २ ॥

ऐसे ये दश-करण । बताये तुझे अर्जुन ।  
कहता हूं अब मन । रहता कैसा ॥ ३ ॥

### मनका विवेचन—

इंद्रिय-बुद्धि मध्य पर । रजोगुणका ले आधार ।  
अतीव तरल होकर । रहता पार्थ ॥ ४ ॥

आकाशकी नीलिमा-सा । मृग-जल-तरंग सा ।  
व्यर्थका मिथ्याभास-सा । रहता है वह ॥ ५ ॥

था-शुक्रशोणित मिलन । देता है पंच-तत्वको चिन्न ।

क वायु- तत्व अर्जुन । बनता दस रूप ॥ ६ ॥

रु यह दस प्रकार । देहका सामर्थ्य लेकर ।

।पने निज स्थान पर । हुए प्रतिष्ठित ॥ ७ ॥

हां चांचल्य चपल । रहा जो एक केवल ।

ससे रजका बल । लिया उसने ॥ ८ ॥

द्विके वह बाहर । अहंताके उर पर ।

।से मध्य-स्थान पर । दृढ हो बैठा ॥ ९ ॥

व्यर्थ है उसका नाम मन । जो मात्र कल्पना मूर्तिमान ।

।सके संगसे मिला जान । वस्तुको जीव भाव ॥ ११० ॥

।कृतिका है जो मूल । कामको जिसका बल ।

वेतता है जो प्रबल । अहंकार ॥ ११ ॥

।च्छाको वह बढ़ाता । आशाको वह चढ़ाता ।

।क्षण नित करता । भयका जो ॥ १२ ॥

द्वैतका जो उगम-स्थान । अविद्या करे बलवान ।

।न्द्रियोंका करे पतन । विषयोंमें ॥ १३ ॥

संकल्पोंसे है सृष्टि रचता । विकल्पोंसे उसको तोड़ता ।

।नोरथोंका ढेर चढ़ा था- । उतराता वह ॥ १४ ॥

।भ्रांतिका जो भंडार । वायु तत्व-अंतर ।

तथा बुद्धिका द्वार । करता बंद ॥ १५ ॥

यह कहलाता मन । अन्य कछु नहीं जान ।

अब विषयाभिदान । बताता हूं ॥ १६ ॥

**।योंका स्पष्टीकरण—**

स्पर्ष तथा शब्द । रूप रस गंध ।

हैं ये पंच-विध । ज्ञानेंद्रियोंके ॥ १७ ॥



इन द्वारोंसे निरंतर । दौड़ता है ज्ञान बाहर ।  
 भ्रांत हो जैसा जानवर । हरा चारा देख ॥ १८ ॥  
 फिर स्वर वर्ण विसर्ग । अथवा स्वीकार औ' त्याग ।  
 तथा संक्रमण उत्सर्ग । विष्णुत्रोंका ॥ १९ ॥  
 कर्मेंद्रियोंके पांच । विषय हैं ये सच ।  
 बांध करके माच । चलती क्रिया ॥ १२० ॥  
 ऐसे दस वसे हैं । देहमें विषय हैं ।  
 इच्छा जो कहाती है । कहते अब ॥ २१ ॥

### इच्छाका स्वरूप तथा द्वेष—

गत भोग जब है स्मरता । या ऐसा शब्द कानपे आता ।  
 तो कानपे हाथ रख जाता । न तो वृत्ति-जगती ॥ २२ ॥  
 विषयेंद्रिय भेंट होती । तभी वह जाग उठती ।  
 कामका हाथ धर वृत्ति । उठती जो ॥ २३ ॥  
 अजी ! उठनेसे यह वृत्ति । मनकी होती तीवृ-गति ।  
 जहां नहीं जाना वहां जाती । ललचाकर इन्द्रियां ॥ २४ ॥  
 जिस प्रवृत्तिके लोभसे । बुद्धि हो पगलाई जैसे ।  
 इन्द्रियां लुब्ध हो उससे । वह है इच्छा ॥ २५ ॥  
 इन्द्रियोंका जो इच्छित विषय । नहीं पाती वे जब धनंजय ।  
 तब अनुभवती जो इन्द्रिय । वह है द्वेष ॥ २६ ॥

### सुख दुःखका स्वरूप—

कहता हूं अब सुख । वह ऐसा है तू देख ।  
 जिस एकसे अशेष । भूले सब जीव ॥ २७ ॥  
 अजी ! तन मन वचन । अपनी सौगंधसे जान ।  
 देह-स्तुतिको बल-हीन । करते आता ॥ २८ ॥

पानेसे जिसे अर्जुन । शिथिल होता है प्राण ।  
दूना होता है सत्व-गुण । पहलेसे भी ॥ २९ ॥

इन्द्रिय-वृत्तियोंको संपूर्ण । हृदयमें ला एकान्त स्थान ।  
करता है शांत निद्राधीन । पुचकाकर ॥ १३० ॥

कहूं क्या इससे अधिक । जीव होता आत्मासे एक ।  
उस स्थितिका नाम सुख । पांडुकुमार ॥ ३१ ॥

तथा ऐसी अवस्था । न पाके जीना पार्थ ।  
तुम जानो सर्वथा । नाम दुःखका ॥ ३२ ॥

मनोरथ जो संगसे नहीं । वैसे वह स्वयं-सिद्ध है ही ।  
इन दोनोंके कारणसे ही । सुख है औ' दुःख ॥ ३३ ॥

### चेतनाका विवेचन—

अब है असंग औ' साक्षी-भूत । जिसकी सत्ता देहमें सतत ।  
नाम उसका यहां पांडुसुत । चेतना है ॥ ३४ ॥

नखसे जो शिख पर्यंत । तन पे सर्वत्र जागृत ।  
नहीं होता परिवर्तित । अवस्थात्रयमें ॥ ३५ ॥

मन-बुद्धि आदि प्रफुल्लित । औ' प्रवृत्ति-वनमें वसंत ।  
खिला रहता जिससे पार्थ । सदैव ही ॥ ३६ ॥

जडाजड़से समान । करता है जो वर्तन ।  
कहता हूं मैं चेतन । यह नहीं मिथ्या ॥ ३७ ॥

राजा परिवार नहीं जानता । आज्ञासे पर-चक्र दूर होता ।  
पूर्ण-चंद्र देख उमड़ आता । महा-सागर ॥ ३८ ॥

या चुंबकका सन्निधान । करता लोहेको चेतन ।  
सूर्य-संगसे होते जन । कार्य-प्रवृत्त ॥ ३९ ॥

मुख लगाये विन । पित्रोंका है पोषण ।  
करती है अर्जुन । कूर्मी जैसे ॥ १४० ॥

उसी भांतिसे अर्जुन । अत्म-संगसे है तन ।  
प्राप्त करता जीवन । जड़ है जो ॥ ४१ ॥

इसको है चेतन । कहते हैं अर्जुन ।  
धृतिका विवेचन । सुन तू अब ॥ ४२ ॥

### धृतिका विवेचन—

पंच तत्वमें परस्पर । जाति-स्वभावसे है वैर ।  
डुबोता है पृथिवको नीर । प्रकट रूपसे ॥ ४३ ॥

पानीको तेज सोखता । वायु तेजसे लड़ता ।  
वायुका नाश करता । गगन सहज ॥ ४४ ॥

कभी किसीमें न मिलकर । किसीसे मिलन न होकर ।  
पैठकर भी भिन्न भीतर । रहता आकाश ॥ ४५ ॥

पंच-भूत ऐसे परस्पर । करते रहते सदा वैर ।  
किंतु एक बनके शरीर । रूप होता प्रकट ॥ ४६ ॥

शत्रुता छोड़ भीषण । रहते कर संघटन ।  
परस्पर कर पोषण । अपने गुणसे ॥ ४७ ॥

जिनमें स्वभावसे शत्रुता । रहती है वे कर मित्रता ।  
जिस गुणसे है यह होता । धृति उसका नाम ॥ ४८ ॥

### संघात और क्षेत्र-विवेचन—

तथा जीव सह साथ । छत्तीस है यहां साथ ।  
वह है यहां संघात । तत्व जान ॥ ४९ ॥

ऐसे छत्तीस ही भेद । किये तुझसे विषद ।  
इसको जान प्रसिध्द । क्षेत्र है यह ॥ १५० ॥

जैसे रथांगोंका समुदाय । रथ कहलाता धनंजय ।  
या शरीरावयव इंद्रिय । कहलाता शरीर ॥ ५१ ॥

करि तुरंगादिका समाज । कहलाता है सैन्य सहज ।  
वाक्य कहलाते हैं जो पुंज । शब्दोंके ॥ ५२ ॥

जल-धरोंके मंडल । कहलाते हैं बादल ।  
अनेक लोक सकल । कहलाता जगत ॥ ५३ ॥

या तेल बात अगिन । आते जब एक स्थान ।  
दीप कहते हैं जान । धनंजय ॥ ५४ ॥

ये जो छत्तीस ही तत्व । मिलते हैं हो एकत्व ।  
वह समूह-परत्व । कहलाता क्षेत्र ॥ ५५ ॥

बोआईके व्यवहारसे । पाप-पुण्य पक जानेसे ।  
हमने कहा कौतुकसे । क्षेत्र है यह ॥ ५६ ॥

अनेकोंका है मत । देह है यह पार्थ ।  
इसके हैं अनंत । यहां नाम ॥ ५७ ॥

इस ओर परतत्वके । औ' उस ओर स्थावरके ।  
होता जाता है जो उसके । नाम क्षेत्र है ॥ ५८ ॥

किंतु सुर-नर-उरग । आदि होते योनि-विभाग ।  
सब गुण-कर्मके संग । भिन्न हैं पार्थ ॥ ५९ ॥

यह गुण-विवेचन । आगे आता है अर्जुन ।  
प्रस्तुत है यहां ज्ञान- । रूप दिखाऊं ॥ ६० ॥

### ज्ञानकी महानता, ध्यानकी विविधता—

तुझे क्षेत्र सविस्तर । मैंने कहा स-विकार ।  
सुन अब तू उदार । ज्ञानका रूप ॥ ६१ ॥

जिस ज्ञानार्थ योगी-जन । स्वर्गका कर उल्लंघन ।  
निगलते सदा गगन । धनंजय ॥ ६२ ॥

सिद्धिकी आस न करते । ऋद्धिका ध्यान न धरते ।  
योगके कष्ट हैं सहते । तुच्छ मानके ॥ ६३ ॥

तप-दुर्गोंको पार करते । यज्ञादि अनुष्ठान करते ।  
तथा उलटाकर छोड़ते । कर्म-वल्ली ॥ ६४ ॥

कुछ जो भजन मगन । दौडते हैं खुले वदन ।  
 कुछ सुरंगमें अर्जुन । धुसते सुषुम्नाके ॥ ६५ ॥  
 ऐसे हैं इस ज्ञानार्थ । मुनीश्वर जो इच्छित ।  
 फिरते हैं पात पात । वेद-तरुके ॥ ६६ ॥  
 देगी यह गुरु-सेवा । इस बुद्धिसे पांडव ।  
 करते जन्मका ठेवा । न्योच्छ्रावर ॥ ६७ ॥  
 अजी ! प्रवेश उस ज्ञानका । नाश करता है अविद्याका ।  
 ऐक्य साधता जीव-आत्मका । पांडुकुमार ॥ ६८ ॥  
 इंद्रियोंका द्वार रोकता । प्रवृत्तिका पैर तोड़ता ।  
 दारिद्र्यको नष्ट करता । मन-बुद्धिका ॥ ६९ ॥  
 हरता द्वैतका अकाल । करता साम्यका सुकाल ।  
 प्राप्त होती ऐसी उज्वल । स्थिति ज्ञानसे ॥ १७० ॥  
 मदको करता नाम शेष । न रखता भ्रान्ति-अवशेष ।  
 तथा आप-परका है भास । नष्ट करता ॥ ७१ ॥  
 करता संसार उन्मूल । धोता संकल्प-महामल ।  
 घेरता ज्ञेयको सकल । जो है अनावर ॥ ७२ ॥  
 जिसका है उज्वलपन । खोलता बुद्धिके नयन ।  
 बने जीवका क्रीडांगन । आनंद धाम ॥ ७३ ॥  
 ऐसे है यह ज्ञान । पवित्र्यक्य निधान ।  
 जहां भृष्ट हो मन । होता निर्मल ॥ ७४ ॥  
 आत्माको जो जीव-बुद्धि । लगी जैसी क्षय-व्याधि ।  
 वह उसकी सन्निधि । करती दूर ॥ ७५ ॥  
 उस अनिरूपका निरूपण । सुनकर होगा बुद्धिको ज्ञान ।  
 किंतु देख न सकेंगे नयन । उसको कभी ॥ ७६ ॥  
 अजी ! शरीरमें वह जब । शक्ति प्रकट करता तब ।  
 इंद्रियोंके व्यापारसे सब । देखेंगे नयन ॥ ७७ ॥

वसंतका शुभागमन । दिखाता खिला हुवा वन ।  
वैसे दिखाते हैं करण । अस्तित्व ज्ञानका ॥ ७८ ॥

वृक्षके जडमें नीर । पातालमें धनुर्धर ।  
दिखाते वह अंकुर । लहरा कर जैसे ॥ ७९ ॥

अथवा भूमिकी है मृदुता । कहे अंकुरोंकी कोमलता ।  
आचार गौरव विविधता । सत्कुलियोंकी ॥ १८० ॥

आदरातिथ्यका समारोह । प्रकट करता जैसे स्नेह ।  
या दर्शनसे होता उत्साह । पुण्य-पुरुषके ॥ ८१ ॥

कदली-वृक्षमें उत्पन्न कपूर । जाना जाता है सुगंधसे सुन्दर ।  
जैसे प्रकाश फैलाता है बाहर । स्फटिक घटका दीप ॥ ८२ ॥

अजी ! वैसे हृदय स्थित-ज्ञान । प्रकटता वन देह-लक्षण ।  
उसे कहता हूँ तुझे अर्जुन । सुन ध्यान देकर ॥ ८३ ॥

अमानित्वमदंभित्वमहिंसा क्षान्तिरार्जवम् ।

आचार्योपासनं शौचं स्थैर्यमात्मविनिग्रहः ॥ ७ ॥

। उनके लक्षण-१ अमानित्व—

नहीं रुचता है उसे । होड करना किसीसे ।  
सज्जनता भी है उसे । लगता बोझ ॥ ८४ ॥

करनेसे गुण-वर्णन । मान्यताका भी दिया मान ।  
प्रकट होनेसे अर्जुन । योग्यताका ॥ ८५ ॥

घबडाता है वह कैसा । व्याधसे धिरा मृग जैसा ।  
अथवा भंवरमें फसा । तैराक मानो ॥ ८६ ॥

सम्मानको यह सुभट । पास आया मान संकट ।  
आने न देता है निकट । गरिमा अपने ॥ ८७ ॥

नम्रता दंभ-शून्यत्व अहिंसा ऋजुता क्षमा ।

पावित्र्य गुरु-शुश्रूषा स्थिरता आत्म-संयम ॥ ७ ॥

न देखना आंखोंसे पूजना । स्वकीर्ति कानोंसे न सुनना ।  
लोगोंको स्मरण नहीं होना । अपना कमी ॥ ८८ ॥

वहां सत्कारकी गोष्ठि । न आदर न है भेटी ।  
मनमें होता है कष्टी । नमस्कारसे ॥ ८९ ॥

वाचस्पतिकी भांति । सर्वज्ञताकी प्राप्ति ।  
होके भी है छिपाती । भीति कीर्तिकी ॥ १९० ॥

चातुर्यको छिपाता । महत्त्वको भुलाता ।  
बावला ही रहता । प्रेमसे जो ॥ ९१ ॥

लौकिकका उसे उद्वेग । शास्त्रार्थका भी है उद्वेग ।  
मनमें है नाम सुभग । रहता स्वस्थ ॥ ९२ ॥

लोगोंसे हो अनादर । आप्तोंसे न अंगीकार ।  
ऐसी लालसा अपार । रहती उसकी ॥ ९३ ॥

नम्रताका व्यवहार । अल्पत्व हो अलंकार ।  
करना ऐसे आचार । उसका स्वभाव ॥ ९४ ॥

रहता है या नहीं । ऐसा रहना कहीं ।  
मनमें आशा यही । जीवनमें सदा ॥ ९५ ॥

चलता है या नहीं वहां । हवासे उडता है कहां ।  
ऐसा भ्रम हो जहां तहां । सहज रहे ऐसा ॥ ९६ ॥

मेरा अस्तित्व हो लोप । मिट जाये नाम-रूप ।  
जिससे भय हो लोप । प्राणि-मात्रका ॥ ९७ ॥

उसकी ऐसी मनौति । एकांतमें होती प्रीति ।  
एकांतसे नित्य-रति । उसको सर्वत्र ॥ ९८ ॥

हवासे उसका पटता । गगनसे बोलना भाता ।  
वृक्षोंसे मैत्री है करता । जीव-भावसे ॥ ९९ ॥

अथवा है इस भांतिके । लक्षण दीखते जिसके ।  
सह-शैयामें ही उसके । रहता ज्ञान ॥ २०० ॥

साधकमें अमानित्व गुण । जानना है ऐसा सुलक्षण ।  
कहूंगा अदंभका लक्षण । तुझसे अब ॥ १ ॥

### अदंभका विवेचन—

अदंभत्व यह ऐसा । लोभीका धन हो जैसा ।  
न कहता ठाव जैसा । प्राणांतमें भी ॥ २ ॥

उस पर मानो सुभट । आया यदि प्राण-संकट ।  
किंतु न करता प्रकट । सत्कर्म अपना ॥ ३ ॥

सहज आयी दुग्धार्द्रता । सोखती गायकी दुष्टा ।  
या छिपाती वेदया प्रौढता । वैसे ही धनंजय ॥ ४ ॥

या श्रीमंत श्री-मानता । अरण्यमें है छिपाता ।  
या तनकी सुंदरता । कुलांगना ॥ ५ ॥

बोया हुआ बीज छिपाता । उसपे है माटी ढाला ।  
ऐसे ही सत्कर्म छिपाता । पुण्यके वह ॥ ६ ॥

देहकी पूजा नहीं करता । लोक-रंजन नहीं करता ।  
स्वधर्मको न बांध सकता । वाग्ध्वजमें कभी ॥ ७ ॥

परोपकार नहीं कहता । न करें साधनाकी वाध्यता ।  
पाया हुआ पुण्य न बेचता । वैभवार्थ कभी ॥ ८ ॥

देख उसके अंग-भोग । लगता कृपण अभाग ।  
धर्म-कर्ममें महा-भाग । न कम या अधिक ॥ ९ ॥

धरमें सदा तंग । रहता कृष अंग ।  
दानमें आगे पग । सुर-तरु-सा ॥ १० ॥

या स्वधर्ममें महान । स-समय देता दान ।  
आत्म-चर्चामें निपुण । वैसे मूढ ॥ ११ ॥

कदलीका अंग छिलकेदार । लगे हलका थोथा धनुर्धर ।  
होता है रसाल पकनेपर । वैसा ही जान ॥ १२ ॥



या हलका अंग जैसे मेघका । उड़ायेगा मानो झोंका वायुका ।  
किंतु बरसते आश्चर्यका । घनघोर मेह ॥ १३ ॥

होता वह पूर्णत्वमें जैसे । देख तृष्णा भी पूर्ण हो जैसे ।  
किंतु रहता है कंगालीसे । परिपूर्ण ॥ १४ ॥

ऐसे जो चिन्ह-युत । दीखता है सतत ।  
ज्ञान है करगत । नित्य उसके ॥ १५ ॥

है जो अदंभ पन । इसीका नाम जान ।  
अब तू मर्म सुन । अहिंसाका ॥ १६ ॥

### ३ अहिंसा-विवेचन, याज्ञिक-अहिंसा—

अहिंसाके अनेक प्रकार । कहते हैं नाना मतांतर ।  
करते हैं अपना प्रचार । निरूपणसे ॥ १७ ॥

वह सब ऐसा देख । जैसा तोड़ कर शाख ।  
किया है जडमें देख । उससे वाढ ॥ १८ ॥

या हाथोंको तोड़-बेचकर । करना क्षुधाका परिहार ।  
या मंदिरको तुड़वा कर । बांधलें पौली ॥ १९ ॥

वैसे हिंसा कर अहिंसा । उत्पन्न करना है ऐसा ।  
निर्णय है पूर्ण-मीमांसा— । का धनंजय ॥ २२० ॥

अवृष्टिके उपद्रवसे जब । विश्व होता है जंजरित तब ।  
करना याग नाना विध सब । पर्जन्यार्थ ॥ ५१ ॥

जब होता यज्ञका मूल । पशु-हिंसासे ही सरल ।  
कहो तब अहिंसा-कूल । देखें कैसे? ॥ २२ ॥

बोनेसे केवल हिंसा । फलेगी कौसी अहिंसा ।  
अचरजका साहस । याज्ञिकोंका ॥ २३ ॥

### आयुर्वेद और अहिंसा—

तथा आयुर्वेद संपूर्ण । इसी ढंगका है अर्जुन ।  
करना जीवके कारण । जीव धात ॥ २४ ॥

विविध रोगसे पीडित । देख उसमें जर्जरित ।  
 हिंसा कर निवारणार्थ । कहा चिकित्सा ॥ २५ ॥  
 देखो उस चिकित्साको । खोदा किसीके जड़को ।  
 उखाड़ा किसी वृक्षको । समूल-पत्र ॥ २६ ॥  
 किसीका गाभा निकाल । किसिकी खाल छील ।  
 किसीका तोड़ा कौंपल । पकाने पुट देने ॥ २७ ॥  
 अजात-शत्रु वे तरुवर । सर्वांग उनका चीरकर ।  
 ऐसा जीव लेके धनुर्धर । किया नीरस ॥ २८ ॥  
 तथा जगमको मी हाथ । लगाकर निकाला पित्थ ।  
 फिर किये रोग-पीडित । भले चंगे ॥ २९ ॥

### यावहारिक अहिंसा—

अजी ! तोड़ वसति घर । बांधे जाते मंदिर-द्वार ।  
 व्यवहारमें लूट कर । बांधा अन्न-छत्र ॥ २३० ॥  
 पगडी बांधी सिरपर । अपनी धोती खोलकर ।  
 या तोड़के अपना घर । डाला मंडवा ॥ ३१ ॥  
 अपनी रजाई जलाकर । ताप लिया जैसे रात-भर ।  
 जैसे स्नान करता कुंजर । मृत्तिकासे ॥ ३२ ॥  
 गोठा बांधा बैल बेच कर । या तोता दे लिया पंजर ।  
 ऐसी करणी देख कर । हंसी आती है ॥ ३३ ॥  
 कोई धर्म धर्म कहते । पानीको छानकर पीते ।  
 उसी तापसे हैं मरते । जीव असंख्य ॥ ३४ ॥  
 न पकाके खाते धान । हिंसाके भयसे जान ।  
 जिससे तडपे प्राण । यही है हिंसा ॥ ३५ ॥  
 एवं हिंसाको अहिंसा । कर्म-कांडमें है ऐसा ।  
 सिध्दांत है सुमन-सा । जान ले तू ॥ ३६ ॥

नाम लिया अहिंसाका । दर्शन हुवा मर्तोंका ।  
 अंकुर फूटा स्फूर्तिका । मतिमें यहां ॥ ३७ ॥  
 तब इसको कैसे छोड़ना । इसलिये पडा है कहना ।  
 तुझको भी इसे है जानना । यही भाव ॥ ३८ ॥  
 जब कभी अहिंसापे कहा जाता । इसी भांति है प्रतिपादन होता ।  
 इसीलिये सब कहना पड़ता । न तो अपथ क्यों जावें ? ॥ ३९ ॥  
 तथा स्व-मतका निर्धार । करनेमें है धनुर्धर ।  
 दूसरे मत-मतांतर । जानना अच्छा ॥ २४० ॥  
 तथा सुन तू यह पार्थ । निरूपणकी यह-रीत ।  
 अब कहता मुख्य बात । इसके बाद ॥ ४१ ॥

### वास्तविक अहिंसा, श्रीज्ञानदेवका स्वमत —

अब कहूंगा मैं स्वमत । अहिंसाका रूप-लक्षित ।  
 उसको जानकर चित्त । प्रकटेगा ज्ञान ॥ ४२ ॥  
 जिसमें है अहिंसाका अधिष्ठान । प्रकट करेगा उसका वर्तन ।  
 जैसे कसौटी करे मूल्य-मापन । स्वर्णका वैसे ॥ ४३ ॥  
 होता ज्ञान औ' मनका मिलन । होता अहिंसाका विव-दर्शन ।  
 उसका रूप सुन तू अर्जुन । कहता हू मैं ॥ ४४ ॥

### ज्ञानी अहिंसकका चलना—

जैसे तरंग न लांघता । पैरसे लहर न तोड़ता ।  
 पानकी ध्वनि भी न तोड़ता । अपने पैरसे ॥ ४५ ॥  
 वेगसे किंतु बचाकर । भक्षपे दृष्टि स्थिर-कर ।  
 चलता पैर उठाकर । बक-पक्षी जैसे ॥ ४६ ॥  
 अथवा कमल पर भ्रमर । रखता है कोमलतासे पैर ।  
 कहीं दूटेगा उसका केसर । इसके भयसे ॥ ४७ ॥  
 जैसे परमाणुमें छिपे हैं । छोटे जीव वह जानता है ।  
 दयासे ढकके चलता है । अपने पाव ॥ ४८ ॥